

सायबर फसवणूक झाल्यास तक्रार द्या : मुख्यमंत्री

■ महासागर प्रतिनिधी
मुंबई, दि. ४ :
रस्ता अपघातामध्ये ज्या पद्धतीने 'गोल्डन अवर'मध्ये उपचार मिळाल्यास अपघातग्रस्तांचे प्राण वाचू शकतात. त्याच पद्धतीने सायबर फसवणुकीमध्येही 'गोल्डन अवर' महत्वाचा आहे. जेवढी विनाविलंब तक्रार द्याल, तेवढी फसवणूक झालेली रक्कम वाचविणे आणि परत मिळविणे सोयीचे होते. त्यामुळे सायबर फसवणूक झाल्याचे समजल्यास तातडीने विनाविलंब १९३० किंवा १९४५ या हेल्पलाईन क्रमांकावर तक्रार द्यावी, असे आवाहन मुख्यमंत्री देवेंद्र फडणवीस यांनी केले.

सायबर जनजागृती माह ऑक्टोबर २०२५ कार्यक्रमाचे उद्घाटन मुख्यमंत्री देवेंद्र फडणवीस यांच्या हस्ते महाराष्ट्र पोलीस मुख्यालय येथे झाले. यावेळी पोलीस महासंचालक रश्मी शुक्ला, गृह विभागाचे अपर मुख्य सचिव इब्राहम सिंह चहल, अभिनेता अक्षय कुमार, अभिनेत्री राणी मुखर्जी, व्हीजेटीआयचे डॉ. फारूक काझी, आयआयटी मुंबईचे प्रा. मंजेश हनवाल यांच्यासह वरिष्ठ पोलीस अधिकारी उपस्थित होते.

मुख्यमंत्री देवेंद्र फडणवीस म्हणाले की, आजच्या डिजिटल युगात सायबर



सायबर फसवणूक तक्रारीसाठी 'गोल्डन अवर' महत्वाचा

गुन्हे टाळणे हेच सर्वात मोठे आव्हान आहे. गुन्हा घडल्यानंतर गुन्हेगाराला शिक्षा होण्याबरोबरच आर्थिक तोटा टाळणे आवश्यक आहे. सायबर फसवणूक टाळण्यासाठी जनजागृती हा सर्वात प्रभावी उपाय आहे. कृत्रिम बुद्धिमत्तेच्या वापरामुळे फिशिंग, ओटीपी फसवणूक, डीपफेक, आवाज व चेहरा क्लोनिंग अशा नवीन तंत्रांचा गैरवापर करून सामान्य लोकांना फसवले जात आहे. सोशल मीडिया,

ऑनलाईन व्यवहार, पेमेंट्स यामध्ये आपण माहिती देतो. कुकीज स्वीकारल्यानंतर वैयक्तिक माहितीचा गैरवापर होऊ शकतो. यावरून घोट्याळे, खंडणी, सायबर बुलिंग यासारखे प्रकार घडतात.

राज्यात जागतिक स्तराची सायबर सिक्युरिटी लॅब, प्रतिसाद केंद्रे आणि रॅस्पुलेंटरी यंत्रणा उभारण्यात आल्या आहेत. यामुळे फसवणुकीनंतर तत्काळ कारवाई करून नुकसान कमी करता येते.

मात्र यासाठी वेळेवर तक्रार होणे महत्वाचे आहे. आधुनिक तंत्रज्ञानच धोका असून तक्रार तंत्रज्ञान हाच उपाय आहे. डीपफेकसारख्या आव्हानांवर आपली क्षमता वाढविणे गरजेचे आहे. कोणताही डिजिटल गुन्हा त्याचा डिजिटल फिंगरप्रिंट मागे ठेवतो. त्यामुळे क्षमता आणि जनजागृती दोन्ही समान महत्वाचे आहेत. युवकांपर्यंत सायबर सुरक्षिततेबाबत माहिती पोहोचवणे आवश्यक असून, या कार्यात

बोगस कुणबी प्रमाणपत्र काढल्यास कारवाई

■ महासागर प्रतिनिधी

मुंबई, दि. ४ :

मराठा समाजाला कुणबी प्रमाणपत्राच्या माध्यमातून ओबीसी आरक्षण देण्यासाठी एखाद्या अधिकाऱ्याने खोटे प्रमाणपत्र जारी केले किंवा दाखला तयार केला, तर त्याच्यावर कडक कारवाई करण्यात येईल, असे ओबीसी उपसमितीचे अध्यक्ष चंद्रशेखर बावनकुळे यांनी आज स्पष्ट केले. यावेळी त्यांनी राज्यातील पुरस्थिती लक्षात घेऊन ओबीसी संघटनांना त्यांचा 10 तारखेचा प्रस्तावित मोर्चा रद्द करण्याचेही आवाहन केले.

राज्य सरकारने मराठा समाजाला कुणबी प्रमाणपत्राच्या माध्यमातून ओबीसी आरक्षण देण्याचा निर्णय घेतला आहे. पण या जीआरला ओबीसी नेत्यांनी कडाडून विरोध केला आहे. सरकारने आज ओबीसी नेत्यांची एक बैठक बोलावून त्यांचे म्हणणे जाणून घेतले. त्यात मराठा - ओबीसी वादावर विस्तृत चर्चा केली. त्यानंतर ओबीसी उपसमितीचे अध्यक्ष चंद्रशेखर बावनकुळे यांनी पत्रकारांशी संवाद साधताना या बैठकीत काय झाले? याची माहिती दिली.

चंद्रशेखर बावनकुळे म्हणाले, सरकारच्या जीआरसंबंधी जो काही संशय निर्माण केला गेला, त्यावर आज ओबीसी नेत्यांचे म्हणणे सरकारने जाणून घेतले. या बैठकीत महाज्योतीला निधी मिळणे, ओबीसी विद्यार्थ्यांना उद्योगांसाठी सवलती देणे, त्यांना कमी व्याजदराचे कर्ज उपलब्ध करून देणे आदी विविध मुद्द्यांवर चर्चा झाली. सर्वच नेत्यांनी चर्चेत सहभाग घेतला. त्यात पात्र



चंद्रशेखर बावनकुळे यांची स्पष्टीक

लोकांनाच मराठा - कुणबी व कुणबी - मराठा प्रमाणपत्र देण्याचा आग्रह धरण्यात आला. कुणीही जीआरचा सरसकट आरक्षण म्हणून गैरफायदा घेऊ नये. विशेषतः खोटे कुणबी प्रमाणपत्र जारी होऊ नये यावरही यावेळी भर देण्यात आला.

बैठकीत काही अधिकाऱ्यांनी खोडाखोडी करून बोगस प्रमाणपत्र दिल्याचा मुद्दा उपस्थित केला. या प्रकरणी संबंधित अधिकाऱ्यांवर कारवाई करण्याची मागणी करण्यात आली.

त्यानुसार, मुख्यमंत्र्यांनी या प्रकरणी संबंधित अधिकाऱ्यांना जबाबदार धरले जाईल असे स्पष्ट केले. कुणी बोगस प्रमाणपत्र काढले असेल किंवा दाखल्यांवर खाडाखोड केली असेल अथवा एखाद्या अधिकाऱ्याने चुकीचे प्रमाणपत्र दिले असेल, तर त्याला तो अधिकारी सर्वस्वी जबाबदार असेल. त्याच्यावर कारवाई केली जाईल, असे बावनकुळे म्हणाले.

लाडक्या बहिणींना ६ हसे एकदाच द्या : उद्धव ठाकरे

■ महासागर प्रतिनिधी,

पुणे, दि. ४ :

मराठवाड्यातील पुरग्रस्तांना मदत करण्याच्या उद्देशाने सरकारने लाडकी बहीण योजनातील लाभार्थी महिलांना 6 महिन्यांचे हप्त एकगटु द्यावेत, अशी मागणी शिवसेना उद्धव बाळसाहेब ठाकरे पक्षाचे पक्षप्रमुख उद्धव ठाकरे यांनी मंगळवारी केली. बिहारमध्ये विधानसभेची निवडणूक असल्यामुळे पंतप्रधान नरेंद्र मोदी यांनी तेथील महिलांचा खात्यात 10 हजार रुपये टाकले. त्यानुसार मराठवाड्यातील लाडक्या बहिणींनाही एकगटु 6 हप्ते मदत म्हणून द्यावेत, असे ते म्हणालेत.

उद्धव ठाकरे आज पुण्याच्या दौऱ्यावर होते. तिथे आयोजित पक्षाच्या मेळाव्यात पक्षकार्यकर्त्यांना मार्गदर्शन करताना त्यांनी

वरील मागणी केली. ते म्हणाले, मराठवाड्यात गंभीर पुरस्थिती उद्भवली आहे. तेथील शेतकऱ्यांना व सर्व शास्त्रांनुसार

नागरिकांना तत्काळ मदतीची गरज आहे. सता असो किंवा नसो शिवसेना तुमच्या मदतीसाठी आहे. पण ज्या परिस्थितीत मराठवाड्यातील शेतकरी सध्या सापडला आहे, त्यांना तत्काळ मदत करण्याची गरज आहे. विधानसभा निवडणुकीच्या पूर्वी मुख्यमंत्री माझी लाडकी बहीण योजनेतर्गत लाभार्थी महिलांच्या खात्यात दोन-तीन महिन्यांचे पैसे एकदाच टाकण्यात आले. त्यानुसार आताही 6 महिन्यांचे हप्ते एकाचवेळी द्या.

ओबीसींबाबत सकारात्मक निर्णय घ्यावा

■ महासागर प्रतिनिधी,

मुंबई, दि. ४ :

हैदराबाद गॅझेट लागू करण्याच्या जीआरचा विरोध करण्यासाठी सकल ओबीसी समाजाचा वतीने 10 ऑक्टोबर रोजी नागपूरमध्ये मोठा मोर्चा काढण्यात येणार आहे. या पार्श्वभूमीवर आज मुख्यमंत्री देवेंद्र फडणवीस यांनी ओबीसी नेत्यांची बैठक बोलावली होती. या बैठकीत 2 सप्टेंबरला राज्य सरकारने काढलेल्या हैदराबाद गॅझेट लागू करण्याच्या जीआरवर सविस्तर चर्चा झाली. या जीआरमुळे ओबीसी समाजाचे अस्तित्व धोक्यात आले असल्याचे सांगत तीव्र भूमिका ओबीसी नेत्यांनी बैठकीत मांडली. यावेळी मुख्यमंत्र्यांनी 10 ऑक्टोबरचा मोर्चा रद्द करण्याची विनंती केली, मात्र आमच्या मागण्या होईपर्यंत आम्ही मोर्चा काढण्यावर ठाम असल्याचे विजय वडेझेव्हार यांनी सांगितले. मुख्यमंत्र्यांसोबत झालेल्या बैठकीनंतर विजय वडेझेव्हार यांनी माध्यमांशी संवाद साधला. यावेळी त्यांनी बैठकीत झालेल्या मुद्द्यांवर आणि



केलेल्या मागण्यांसंदर्भात माहिती दिली. ते म्हणाले, आज मुख्यमंत्री आणि दोन्ही उपमुख्यमंत्री, ओबीसी नेते छान भुजबळ, पंकजा मुंडे, चंद्रशेखर बावनकुळे आणि महाराष्ट्रातील सर्व ओबीसी नेते यांच्यात बैठक झाली. या बैठकीत 2 सप्टेंबरला मराठा समाजाचे मोठ्या प्रमाणात ओबीसीकरण आणि कुणबीकरण करण्याचा जीआर काढला, त्या जीआरवर आणि ओबीसींच्या अनेक महत्वाच्या मुद्द्यांवर चर्चा झाली. या जीआरमुळे ओबीसी समाज मोठ्या अडचणीत आला असून, त्याचे अस्तित्व संपण्याच्या मार्गावर आहे.

मराठवाड्यातील अनेक जिल्ह्यांमध्ये कायदा सुव्यवस्थेचा प्रश्न देखील निर्माण झालेला आहे. अनेक समाज विरोधात उभा राहताना दिसत आहे. ३० सप्टेंबर रोजी हिंगोली जिल्ह्यातील केलतुरा गावात वंजारी समाजाच्या लोकांनी देवीची मिरवणूक सुरू असताना गोपीनाथ मुंडेंच्या गाणे लावण्याच्या कारणावरून 12 लोकांना लाट्या-काट्यांनी झोडपून काढले.

९ ते २३ ऑक्टोबरपर्यंत पावसाची शक्यता

■ महासागर प्रतिनिधी,

मुंबई, दि. ४ :

मान्सूनचे चार महिने संपताच म्हणजे १ ऑक्टोबरपासून महाराष्ट्राला ऑक्टोबर हिटचे चटके बसू लागतात. मात्र यंदा परिस्थिती वेगळी राहणार आहे. ९ ते २३ ऑक्टोबर या काळात मोठा दिलासा मिळणार आहे. हवामान खात्याने काही दिवसांपूर्वीच बदलत्या वातावरणाचा अभ्यास केला. त्यानंतर जारी करण्यात आलेल्या विश्लेषणानुसार ९ ते २३ ऑक्टोबर या कालावधीत थंडी वाढून पाऊसही पडेल. परिणामी महाराष्ट्रातील नागरिकांची तीव्र उन्हापासून सुटका मिळण्याची शक्यता वाढली आहे.

सहा वर्षांनंतर ऑक्टोबरची तीव्रता कमी असण्याची स्थिती उद्भवणार आहे. यंदा मे महिन्यापासूनच महाराष्ट्रात पाऊस सुरू आहे. जून महिन्यात तो अपेक्षेनुसार कोसळला. मात्र, जुलै ते सप्टेंबरमध्ये पावसाने अक्षरशः धुमाकूळ घातला. सप्टेंबरमध्ये तर मराठवाडा, खानदेशात

पाऊस अक्षरशः वैरी झाल्यासारखा होता. शिवाय यंदा परतीचा मान्सून राज्यात रेंगाळणार आहे. त्याचा परिणाम ऑक्टोबर हिटवर होत आहे.

सर्वात महत्वाची म्हणजे ऐन दिवाळीच्या आठवड्यात राज्यात आल्हाददायक वातावरण असेल, अशी दाट शक्यता आहे. हवामान वैज्ञानिक एस. डी. सानप आणि डॉ. प्रवीण कुमार यांच्या विश्लेषणानुसार, यापूर्वी ऑक्टोबर महिन्यात महाराष्ट्रातील नागरिकांना उष्णतेवरवी पाऊस आणि थंडीचा अनुभव मिळण्याची शक्यता आहे.

महाराष्ट्रामध्ये ९ ते २३ ऑक्टोबर या दोन आठवड्यांमध्ये अधिक थंड आणि अधिक सामान्यपेक्षा अधिक थंड आणि अधिक पावसाळी, दमट राहिल. अधिक अचूकतेने सांगायचे झाले तर १६ ते २३ ऑक्टोबर हा दिवाळी सणाचा आठवडा (२० रोजी नरक चर्तुदशी, २१ रोजी लक्ष्मीपूजन, २२ रोजी पावसाचे अक्षरशः धुमाकूळ घातला. महाराष्ट्रासाठी अत्यंत आरामदायक असेल.

एकनाथ शिंदेंच्या ओएसडींच्या भावावर प्राणघातक हल्ला

■ महासागर प्रतिनिधी, सोलापूर, दि. ४ :

राज्याचे उपमुख्यमंत्री एकनाथ शिंदे यांचे ओएसडी मंगेश चिवटे यांचे मोठे बंधू आणि शिवसेना शिंदे गटाचे सोलापूर जिल्हाप्रमुख महेश चिवटे यांच्यावर आज सकाळी प्राणघातक हल्ला झाल्याची धक्कादायक घटना समोर आली आहे. करमाळा तालुक्यातील हिंवरवाडी येथे सकाळी शेतात जात असताना त्यांच्यावर हा हल्ला झाला.

महेश चिवटे यांच्यावर झालेल्या हल्ल्यानंतर महेश चिवटे यांना तातडीने करमाळा उपजिल्हा रुग्णालयात उपचारासाठी दाखल करण्यात आले आहे. या हल्ल्यामागे दिग्विजय बागल आणि रश्मी बागल यांनी सुपारी दिल्याचा गंभीर आरोप महेश चिवटे यांनी केला आहे.

दिग्विजय बागल हे नुकत्याच झालेल्या विधानसभा



निवडणुकीत एकनाथ शिंदे गटाकडून उमेदवार होते. तर रश्मी बागल कोलंते या बाजपंच्या महिला आघाडीच्या प्रमुख आहेत. चिवटे यांनी केलेल्या या आरोपामुळे सोलापूर जिल्ह्यातील शिवसेना शिंदे गट आणि बाजपमधील अंतर्गत वाद पुन्हा एकदा विकोपाला गेल्याचे स्पष्ट झाले आहे. या दोघांमधील वाद यापूर्वीही समोर आला होता.

हल्ल्याची माहिती मिळताच पोलिस निरीक्षक रणजीत माने हे तातडीने घटनास्थळी दाखल झाले आहेत.

पोलिसांनी या घटनेचा तपास सुरू केला असून, हल्लेखोर आणि त्यामागील नेमेके कारणा काय आहे, याचा शोध घेण्यात येत आहे. या घटनेमुळे शिंदे यांच्या शिवसेनेतील अंतर्गत वाद विकोपाला गेला असून, संपूर्ण तपासानंतर सत्य समोर येईल.

विकसित भारतासाठी महिला-बाल विकास योजनांची अंमलबजावणी करा : अन्नपूर्णा देवी

■ महासागर प्रतिनिधी

मुंबई, दि. ४ :

विकसित भारताच्या दिशेने वाटचाल करताना महिला व बालकांच्या सेवागोण विकाससाठी राबवण्यात येणाऱ्या योजनांची प्रभावी अंमलबजावणी सर्व राज्यांनी करावी, यासाठी केंद्र शासन सर्वतोपरी सहकार्य करेल, असे प्रतिपादन केंद्रीय महिला व बालविकास मंत्री अन्नपूर्णा देवी यांनी केले.

महाराष्ट्रात मिशन वात्सल्य व मिशन शक्ती या योजनांची अंमलबजावणी अधिक परिणामकारक करण्यासाठी केंद्र शासनाकडून समन्वय होणे आवश्यक आहे. तसेच, राज्य कुपोषण मुक्तीच्या दिशेने वाटचाल करीत असताना अंगणवाडी केंद्रांची संख्या वाढविणे अत्यावश्यक असल्याची मागणी महिला व बालविकास मंत्री आदिती तटकरे यांनी यावेळी केली.

केंद्रीय महिला व बालविकास मंत्री अन्नपूर्णा देवी यांच्या अध्यक्षतेखाली आज दूर दृश्य प्रणालीद्वारे बैठक आयोजित करण्यात आली. यावेळी विविध राज्यांच्या महिला व बालविकास विभागाचे मंत्री दूर दृश्य संवाद प्रणालीद्वारे उपस्थित होते.

विकसित भारताच्या दृष्टीने महिला व बालकांचा सर्वांगीण विकास कसा



साधता येईल यावर यावेळी चर्चा करण्यात आली. तसेच, योजनांची अंमलबजावणी अधिक बळकट करण्यासाठी स्पष्ट मानव संसाधन धोरण, पुरेसे पायाभूत सुविधा, आर्थिक समतोल, न्याय्य वेतन, विश्वसनीय स्वयंसेवी संस्थांचा सहभाग आणि अनुदान यासंदर्भातही चर्चा करण्यात आली मंत्री आदिती तटकरे यांनी राज्यात बालविवाह, हुंडा प्रथा, घरगुती हिंसा व लैंगिक अत्याचार रोखण्यासाठी उपाययोजना तसेच नवीन शिक्षण धोरणांतर्गत पढाई भी, पोषण भी योजना प्रभावीपणे राबविली जात असल्याचे स्पष्ट केले.

तसेच, राज्याची कुपोषण मुक्तीकडे वाटचाल सुरू असून, यासाठी अंगणवाडी केंद्रांची संख्या शहरी आठ हजारांहून अधिक वाढविणे आवश्यक असल्याची मागणी त्यांनी केली. मंत्री तटकरे म्हणाल्या की, २०१८ नंतर

अंगणवाडी सेविकांचे मूलभूत प्रशिक्षण व सुविधांची आवश्यकता आहे. महिलांच्या सुरक्षेसाठी आणि सक्षमीकरणसाठी मिशन शक्ती अंतर्गत वन स्टॉप सेंटर, महिला हेल्पलाईन 1८1, वेंटी बचाओ-बेटी पढाओ, नारी अदालत यांसारख्या योजना सुरू आहेत. त्या अधिक प्रभावीपणे राबवण्यासाठी भाडेकरार, जिल्हा संरक्षण कक्ष व हेल्पलाईनसाठी स्वतंत्र वाहन असेणे आवश्यक आहे.

मुख्यमंत्री माझी लाडकी बहीण योजना, पिक ई-रिक्षा आणि आदिशक्ती अभियान यांमुळे महिलांच्या प्रगतीसाठी राज्याने ठोस पावले उचलली आहेत. बालकांच्या संरक्षण आणि पुनर्वसनासाठी सुरू असलेल्या मिशन वात्सल्य योजनेसाठी जिल्हा संरक्षण कक्षांना वाहने , वैतनमानात सुसंगती, पुरेसा निधी आणि स्वयंसेवी संस्थांचा सहभाग असल्यास योजना अधिक प्रभावीपणे राबवता येईल. राज्यात महिला आणि बालकांच्या संरक्षणासाठी ठोस धोरणे व योजना कार्यरत आहेत. मात्र त्यांचा परिणामकारक लाभ नागरिकांपर्यंत पोहोचवण्यासाठी केंद्र सरकारकडून पुरेशा निधी आणि सुविधा उपलब्ध करून दिल्यास महाराष्ट्र या योजनांच्या अंमलबजावणीत देशात आदर्श ठरेल, असा विश्वास मंत्री आदिती तटकरे यांनी व्यक्त केला.

'ई-केवायसी'च्या ओटीपीची अडचण दूर करणार

■ महासागर प्रतिनिधी

मुंबई, दि. ४ :

मुख्यमंत्री माझी लाडकी बहीण योजना ही महायुती सरकारला राज्यात पुन्हा सत्तेत आणण्यासाठी गेमचेंजर ठरल्याचे मानले जाते. या महत्त्वपूर्ण योजनेअंतर्गत, पात्र लाभार्थी महिलांना दरमहा 1500 रुपये दिले जातात. मात्र, या योजनेच्या सर्व लाभार्थी महिलांना महिला व बालविकास विभागाने विकसित केलेल्या पोर्टलवर ई-केवायसी प्रक्रिया पूर्ण करणे आवश्यक आहे.

सध्या लाभार्थी महिलांना या ई-केवायसी पोर्टलवर ओटीपी मिळवण्यात तांत्रिक अडचणी येत असल्याचे समोर आले आहे. महिला व बालविकास मंत्री आदिती तटकरे यांनी एसवर पोस्ट करून या अडचणीची नोंद घेतली आहे. ई-केवायसी प्रक्रियेत येणऱ्या ओटीपीसंबंधीच्या या तांत्रिक अडचणी लवकरात लवकर दूर केल्या जातील, असे आश्वासन त्यांनी दिले आहे.

अदिती तटकरे म्हणाल्या, मुख्यमंत्री माझी लाडकी बहीण योजनेचे ई-केवायसी करताना ओटीपी बाबत काही तांत्रिक अडचणी येत असल्याची बाब निदर्शनास



अदिती तटकरेंचे लाडक्या बहिणींना आश्वासन

आली आहे. महिला व बालविकास विभागाच्या वतीने याची गांभीर्याने दखल घेण्यात आली असून, तज्ञांच्या माध्यमातून याबाबत उपाययोजना करण्याचे काम प्रगतीपथावर आहे. लवकरच ही तांत्रिक अडचण दूर होऊन ई-केवायसी प्रक्रिया अधिक सुलभ व सुकर होणार याबाबत मी सर्व लाडक्या बहिणींना आश्वासन करते, असे आश्वासन तटकरे यांनी दिले आहे. मुख्यमंत्री माझी लाडकी बहीण

योजनेच्या सर्व लाभार्थी महिलांसाठी ई-केवायसी करणे बंधनकारक करण्यात आले आहे. या प्रक्रियेत केवळ लाभार्थी महिलांचेच नव्हे, तर तिच्यासोबत पती किंवा वडिलांची ई-केवायसी करणेही अनिवार्य आहे. याचा उद्देश हा आहे की, लाभार्थी महिलांचे वार्षिक उत्पन्न तसेच तिच्या पतीचे किंवा वडिलांचे वार्षिक उत्पन्न शोधले जाईल. जर महिलांचे लग्न झाले असेल तर तिच्या पतीचे आणि लग्न झाले नसेल तर वडिलांचे उत्पन्न तपासले जाणार आहे.

लाडकी बहीण योजनेच्या मुख्य अटीनुसार, कुटुंबाचे वार्षिक उत्पन्न अडीच लाख रुपयांपेक्षा जास्त नसावे. आता लाभार्थी महिलांचे स्वतःचे उत्पन्न आणि त्यासोबतच तिच्या पतीचे किंवा वडिलांचे उत्पन्न मिळून ते अडीच लाखांपेक्षा जास्त आढळल्यास सदर महिला अपात्र ठरवली जाईल.

यापूर्वी केवळ लाभार्थी महिलांचे उत्पन्न तपासण्यात आले होते, जे फारसे अडीच लाखांपेक्षा जास्त नव्हते. त्यामुळे आता कुटुंबाचे एकूण उत्पन्न शोधण्यासाठीच पती किंवा वडिलांची ई-केवायसी आवश्यक करण्यात आली आहे.

अल्पवयीन मुलीचा गळा दाबून खून

■ महासागर प्रतिनिधी

सातारा, दि. ४ :

पाटण तालुक्यातील कोयना विभागातील तळीये (पश्चिम) , ता. पाटण जि.सातारा) येथील अल्पवयीन मुलीला वाटोळे येथील युवकाने फूस लावून पळवून नेत तिचा निर्घृण खून केल्याची धक्कादायक घटना उघडकीस आली आहे. खून केल्यानंतर युवतीचा मृतदेह वाजेगाव (ता. पाटण) परिसरातील कोयना नदीच्या किनाऱ्याजवळ पुरल्याचे समोर आले आहे. या प्रकरणी ज्ञानदेव तुकाराम सुतार, (वय 37, मूळ रा. वाटोळे-पाटण, अल्हा रा. विवर, मुंबई) याला टाका रेल्वे स्थानक परिसरातून ठाणे पोलिसांनी अटक करून कोयना पोलिसांच्या ताब्यात दिले आहे.

याबाबत पोलिसांकडून मिळलेली अधिक माहिती अशी, ऑगस्ट 2024 मध्ये ज्ञानदेव तुकाराम सुतार, वय 37 याने पीडित मुलीस आम्पि दाखवून, फूस लावून पळवून नेल्याची तक्रार कोयनानगर पोलिसांत दाखल करण्यात आली होती. कोयनानगर पोलिस ठाण्याच्या हद्दीतील वाजेगावच्या हद्दीत एका अल्पवयीन गरोदर मुलीचा तिचा प्रियकर ज्ञानदेव सुतार याने खून करून मृतदेह रस्त्याजवळ नदीच्या कडेला खड्ड्यात पुरला आहे.



महासागर | प्रतिनिधी



सततच्या पाठपुराव्यातून आरोपींना जाळले. या गुन्हातील टोळीतील चार मुख्य आरोपींना पकडण्यात आले असून यामध्ये अमोल गोळूळ पाटील, वय ३२ वर्ष, रा. मोहाडी, ता. जामनेर, जि. जळगाव, सागर लक्ष्मण देवें, वय ३० वर्ष, रा. मोहाडी, ता. जामनेर, जि. जळगाव, निखील उर्फ पिन्तूल कैलास पाटील, वय २४ वर्ष, रा. मांडळ, ता. अमळनेर, जि. जळगाव, मिलींद संजय खेनार, वय २९ वर्ष, रा. आराधना पॅलेस, जोळवा, ता. पळसाना जि. सुरत यांचा समावेश आहे. हे सर्व आरोपी आंतरराज्यीय टोळीतील असून सतत ठिकाणे बदलून पोलिसांची दिशाभूल करत होते. मात्र अखेर गुन्हे शाखेच्या पथकाने त्यांना जाळ्यात ओढले. पोलिसांनी आरोपींकडून १ किलो १२० ग्रॅम सोने व चांदीचे दागिने, २३४ मोबाईल हॅन्डसेट, मारुती स्वीप कार, ६ लाख रोख, लॅपटॉप, डोंगल, वाय-फाय राऊटर, डुप्लीकेट नंबर प्लेट्स, स्प्रिंफ्ल आदी साहित्य असा एकूण २१, ३६, ६८८ रुपयांचा ऐवज जप्त करण्यात आला आहे. या आरोपींवर अमरावतीसह जळगाव, पुणे, छत्रपती संभाजीनगर, कोल, सोलापूर व गुजरात येथे विविध पो-लीस ठाण्यांत ७२ पेक्षा अधिक घरफोडीचे गुन्हे दाखल आहेत. सोनारांकडून दागिने विक्रीसाठी प्रयत्न करतांनाही त्यांना पकडण्यात आले. ही धडक कारवाई पोलीस आयुक्त अरविंद चावरीया यांच्या मार्गदर्शनाखाली करण्यात आली.



घरासाठी साठवलेले पैसे चोरी

अमरावती : शुक्रवारी ३ ऑक्टोबर रोजी चांदूर रेल्वे पोलिस ठाण्याच्या हद्दीत एका वृद्ध महिलेला चोरीचा फटका बसला आहे. द्वारकाबाई गुणवंत मते (वय ७२) या आपल्या मुलीला भेटायला गेल्या असताना त्यांच्या घरात अज्ञात चोरट्यांनी धुमाकूळ घातला. चोरट्यांनी घरातील लोखंडी पेटी फोडून ११ हजार रुपये रोख आणि घरासाठी साठवलेले १५ हजार रुपये असा एकूण २६ हजार रुपयांचा मुद्देमाल चोरून नेला. पोलिसांनी अज्ञात चोरट्यांविरुद्ध गुन्हा दाखल केला असून पुढील तपास सुरू आहे.

ग्रामपंचायत कार्यालय देवमाळी

पंचायत समिती अचलपूर

प्रशासक (सचिव ग्रामपंचायत कार्यालय देवमाळी, ता. अचलपूर जि. अमरावती यांच्या मार्फत द.व. सु. व सामान्य निधी अंतर्गत खालील कामाची मोहरबंद निविदा बि-१ टक्केवारी प्रपत्रामध्ये नोंदणीकृत कंत्राटदाराकडून मागविण्यात येत आहे. कोऱ्या निविदा प्रशासक/ग्रामपंचायत अधिकारी ग्रामपंचायत कार्यालय देवमाळी ता. अचलपूर जि. अमरावती कडून देण्यात येतील.

अनु. क्र.	कामाचे नाव	योजनेचे नाव	अंदाजपत्रकीय किंमत	तांत्रिक मान्यता	बयाना रक्कम	निविदा प्रसिद्धी दिनांक	मंजुरी वर्ष	कोऱ्या निविदा फॉर्म किंमत	कोया निविदा मिळण्यासाठी अर्ज करण्याचा दिनांक सुट्टीचे दिवस वगडून	भरलेल्या निविदा उघडण्याचा वेळ व दिनांक
१	सिमंट क्राॅन्क्रीट रस्ता बांधकाम करणे	द.व.सु.	४०००००	७९/२०२४-२५	१ टक्के	०३/१०/२०२५	२०२४-२५	१०००	३/१०/२०२५ ते १०/१०/२०२५	१३/१०/२०२५
२	मुरुम टाकणे वाई क्र. १ ते ४	सामान्य फंड	१९८०००	११०/२०२५-२६	१ टक्के	०३/१०/२०२५	२०२५-२६	१०००	३/१०/२०२५ ते १०/१०/२०२५	१३/१०/२०२५
३	जे.सी.बी. काम	सामान्य फंड	९८०००	१०९/२०२५-२६	१ टक्के	०३/१०/२०२५	२०२५-२६	१०००	३/१०/२०२५ ते १०/१०/२०२५	१३/१०/२०२५
४	सिमंट कॉन्क्रीट नाली बांधकाम	सामान्य फंड	११७०००	१०८/२०२५-२६	१ टक्के	०३/१०/२०२५	२०२५-२६	१०००	३/१०/२०२५ ते १०/१०/२०२५	१३/१०/२०२५

टीप:-

- वरील कामाची निविदा नोंदणीकृत मान्यता प्राप्त कंत्राटदाराकडून सदर कामाची निविदा बंद लिफाफा १ प्रणालीद्वारे मागविण्यात येत आहे
- निविदेच्या अटी व शर्ती ग्रामपंचायत कार्यालय, देवमाळी, ता. अचलपूर, जि. अमरावती यांचे कार्यालयात कार्यालयीन वेळेत पहावयास मिळतील.
- निविदा हया दोन लिफाफे पद्धतीने सादर करावयाच्या आहेत.
- निविदा स्वीकारल्याचे तसेच काही कारणास्तव निविदा रद्द करण्याचे अधिकार ग्रामपंचायत राखून ठेवलेले आहेत.
- सीलबंद निविदा स्वीकारण्यात येईल सीलबंद नसल्यास निविदा नाकारण्यात येईल
- १% अनामत रक्कम ग्रा प देवमाळी चे खाते क्रमांक ५०५०४७४२८९१ IFSC CODE इंडियन बँक अचलपूर देवमाळी सामान्य फंड ग्रा. प. देवमाळी या खात्यात जमा करून त्याची स्लीप कोरी निविदा फॉर्म सोबत जोडावी.
- जे सी बी चे काम एक वर्षाकरिता वेळोवेळी आवश्यकतेनुसार करण्यात येईल,

प्रशासक
एम.एस.कास्टेकर
ग्रामपंचायत कार्यालय देवमाळी

ग्रामपंचायत अधिकारी
टी.एस. पठाण
ग्रामपंचायत कार्यालय, देवमाळी

पुन्हा हादरला मेळघाट

हरिसाल येथे मातेसह अर्भक दगावले



महासागर | प्रतिनिधी

धारणी, (दि. ४) - मेळघाटातील धारणी तालुक्यातील हरिसाल गावात घडलेली धक्कादायक घटना पुन्हा एकदा आरोग्य व्यवस्थेच्या चुटीवर प्रकाश टाकून गेली आहे. २० वर्षीय आदिवासी माता स्थाली धाडे आणि तिच्या आठ महिन्यांच्या अर्भकाचा दुर्दैवी मृत्यू झाल्याने संपूर्ण परिसरात हळहळ व्यक्त केली जात आहे. या घटनेमुळे मेळघाट पुन्हा एकदा

आरोग्य व्यवस्थेवर पुन्हा प्रश्नचिन्ह



अचानक सुरू झाल्या प्रसूतीपूर्व वेदना

गेल्या शुक्रवार(दि.३)च्या मध्यरात्री अंदाजे ३ वाजता आठव्या महिन्याची गर्भवती स्थालीला अचानक प्रसूतीपूर्व वेदना सुरू झाल्या. तिला दवाखान्यात नेण्याऐवजी कुटुंबाने गावातील वयोवृद्ध दाई कस्तुरा उडके यांच्या मदतीने घरीच प्रसूती करण्याचा निर्णय घेतला. यावेळी तिच्या पोटातून एक मृत अर्भक जन्माला आले.

हादरला असून कुपोषण, माता-बाल मृत्यू आणि आरोग्य सेवेतील दुर्लक्षाचा प्रश्न पुन्हा ऐरणीवर आला आहे.

रामपुरी कॅम्पमध्ये अवैध औषध साठ्यावर छापा

तिघांविरुद्ध गुन्हा

महासागर | प्रतिनिधी

अमरावती, (दि. ४) - गाडगेनगर पोलीस ठाण्याच्या हद्दीतील रामपुरी कॅम्प परिसरातील एका फ्लॅटमध्ये बेकायदेशीरपणे औषधसाठी करून ठेवणाऱ्यांवर अन्न व औषध प्रशासन विभागाने ३ ऑक्टोबर रोजी कारवाई केली. या कारवाईत तब्बल १ लाख २५ हजार रुपयांचा मुद्देमाल जप्त करण्यात आला. यात गर्भपातासाठी वापरल्या जाणाऱ्या, व्यसनाधीन करणाऱ्या, गुपी आणणाऱ्या तसेच कामोत्तेजक औषधांचा समावेश आहे. या प्रकरणी एफडीए विभागाचे अधिकारी डॉ. अनिल माणिकराव यांच्या तक्रारीवरून गाडगेनगर पोलिसांनी राहुल प्रतापसिंह ठाकुरानी (२९), विश्वनाथ प्रतापसिंह ठाकुरानी (२३, दोघेही रा. रामपुरी कॅम्प, अमरावती) आणि



धनंजय अंबुलकर (रा. यवतमाळ) यांच्याविरुद्ध गुन्हा नोंदविला आहे. आरोपी राहुल व विश्वनाथ यांनी ही औषधे धनंजय अंबुलकरकडून आणल्याचे सांगितले आहे. अन्न व औषध प्रशासन विभागाच्या पथकाने ३ ऑक्टोबर रोजी सकाळी फ्लॅटवर छापा टाकला. यादरम्यान राहुल ठाकुरानीच्या बेडजवळील काळ्या बॅगमध्ये मोठ्या प्रमाणावर औषधसाठी आढळला. तसेच दुसऱ्या खोलीत विश्वनाथ ठाकुरानीकडेही औषधांचा साठा सापडला. याबाबत कोणताही अधिकृत बिल वा परवाना सादर

करण्यात आला नाही. मात्र, यवतमाळ येथील आरोपी धनंजय अंबुलकर यांच्याकडे काही औषधांच्या खरेदीचे बिल आढळले. जप्त केलेल्या औषधांमध्ये गर्भपाताच्या गोळ्या, व्यसनाधीन करणारी औषधे, गुपी आणणारी औषधे आणि कामोत्तेजक गोळ्यांचा समावेश असल्याने त्याचा जन्तेच्या आरोग्यावर गंभीर परिणाम होऊ शकतो, असे अधिकाऱ्यांनी सांगितले. या पार्श्वभूमीवर तिघांविरुद्ध गुन्हा दाखल करण्यात आला असून पुढील तपास गाडगेनगर पोलीस करीत आहेत.

अवैध सागवान तस्करीचा पर्दाफाश

महाराष्ट्र आणि मध्य प्रदेशातील आरोपींना ठोकल्या बेड्या!



महासागर | प्रतिनिधी

धारणी, (दि. ४) : धारणी वनपरिक्षेत्रांतर्गत येणाऱ्या बैरागड आणि बोड वर्तुळात गेल्या महिन्यात झालेल्या मोठ्या वृक्षतोडीच्या आणि सागवान तस्करीच्या प्रकरणाचा धारणी वन विभागाने यशस्वीपणे पर्दाफाश केला आहे. या धडाकेबाज कारवाईत वनविभागाच्या पथकाने आंतरराज्यीय सागवान तस्करी करणाऱ्या तीन आरोपींना अटक केली आहे. या अटकेमुळे अवैध लाकूड तस्करी करणाऱ्यांची टोळी उघड होण्याची शक्यता निर्माण झाली आहे.

वन विभागाच्या पथकाने तपासाचे जाळे विणून अखेर या कारवाईत मध्य प्रदेशातील खालवा येथील सेवाम मोरे (वय २४), चबुतरा येथील रमेश चव्हाण (वय



२५) आणि महाराष्ट्रातील बैरागड येथील कमलेश सोलंकी वय २० या तीन संशयितांना अटक केली. वनपरिक्षेत्राधिकारी एल. एम. शेख यांच्या नेतृत्वाखालील या पथकाने केलेल्या या कारवाईमुळे महाराष्ट्र आणि मध्य प्रदेशातील आंतरराज्यीय सागवान तस्करीचा पर्दाफाश झाला असून, वन विभागाच्या या कामगिरीचे मोठे कौतुक होत आहे. वन विभागाने आरोपींना शुक्रवार, ३ ऑक्टोबर रोजी धारणी न्यायालयात हजर केले असता, न्यायालयाने तिन्ही आरोपींना न्यायालयीन कोठडीत (एनसीआर)

पाठवण्याचा आदेश दिला आहे. या यशस्वी कारवाईमुळे धारणी वनपरिक्षेत्रात अवैध वृक्षतोडीवर प्रभावी नियंत्रण येईल अशी आशा व्यक्त केली जात आहे. दरम्यान, या प्रकरणातील इतर संशयित आणि मुख्य आरोपींचा शोध वन विभागाकडून युद्धपातळीवर सुरू असल्याची माहिती वनपरिक्षेत्राधिकारी एल. एम. शेख यांनी दिली आहे. प्राप्त माहितीनुसार, बैरागड आणि बोड वर्तुळात जंगल क्षेत्रातील मोठ्या प्रमाणात सागवान वृक्षांची कलल करून त्यांची तस्करी झाली असल्याची गंभीर बाब समोर आली होती. या प्रकरणाचे गंभीर्य लक्षात घेव, वनपरिक्षेत्र अधिकारी एल. एम. शेख यांच्या नेतृत्वाखाली वन विभागाने तातडीने तपास सुरू केला.

शेतातील उध्वस्त पिकं पाहून अन्नदात्याचा आत्मघात

बासलापुरच्या तरुण शेतकऱ्याने कर्जाच्या ओझ्यात गळफास लावून संपविले जीवन

महासागर | प्रतिनिधी
चांदूर रेल्वे, (दि. ४) – मातीशी नातं जणपारा आणखी एक अन्नदाता काळाच्या पडद्याआड गेला. बासलापुर शेतशिवारात दत्ता श्रीकृष्ण बोबडे (वय ३८) या तरुण शेतकऱ्याने सततच्या पावसामुळे पिकांचे झालेले नुकसान आणि डोक्यावर असलेले कर्ज यांचा ताण सहन न होऊन स्वतःच्याच शेतात गळफास लावून आत्महत्या केली.

ही दुर्दैवी घटना शुक्रवारी (ता. ३) दुपारी दोन ते तीन वाजताच्या सुमारास घडली. कुटुंबातील सदस्यांच्या माहितीनुसार, दत्ता बोबडे यांच्या अंगात शेतीचा जिन्हाळा होता. स्वतःच्या दोन एकर शेतीसोबत त्यांनी जवळपास पंचवीस एकर शेती मत्कऱ्याने घेतली होती. भरघोस उत्पन्नाची स्वप्न मनात ठेवून त्यांनी पिके लावली होती, पण सततच्या



पावसाने ती सर्व स्वप्ने वाहून नेली.

पिकं उध्वस्त झाली, खर्च वाया गेला आणि कर्जाचे ओझ अधिकच वाढलं. चार ते पाच लाख रुपयांच्या खाजगी कर्जांमुळे ते चिंतेत होते. शेवटी या विवंचनेनेच त्यांना आयुष्य संपवण्यास प्रवृत्त केले.

घटनेची माहिती मिळताच चांदूर रेल्वे पोलिसांनी घटनास्थळी धाव घेतली आणि पंचनामा करून मृतदेह ग्रामीण रुग्णालयात पाठवला. शनिवारी सकाळी

शवविच्छेदनानंतर दुपारी शोकाकुल वातावरणात अंत्यसंस्कार पार पडले. दत्ता यांच्यामागे वृद्ध वडील, पत्नी, एक मुलगा आणि एक मुलगी असा परिवार आहे. पित्याचे छत्र हरपल्याने लहान मुलांच्या चेहऱ्यावरचे निरागस हास्य हरवले आहे. गावात हळहळ व्यक्त होत असून ग्रामस्थांनी शासनाने तत्काळ मदत जाहीर करावी, अशी मागणी केली आहे.



इजड तत्वावर खाजगीकरण, खड्डज लिस्टिंग यांना संघटनांचा कडवा विरोध आहे. याआधी ४ जानेवारी २०२३ रोजी मुख्यमंत्री देवेंद्र फडणवीस यांनी खाजगीकरण होणार नाही असे आश्वासन दिले होते. मात्र त्याचा भंग झाल्याचा आरोप कर्मचारी संघटनांनी केला आहे. २३ सप्टेंबरपासून आंदोलनाचे विविध टप्पे पार पडल्यानंतर ९ ऑक्टोबर रोजी एकदिवसीय संप होईल. तोडगा न

निघाल्यास बेमुदत संपाचा इशाराही देण्यात आला आहे. मुख्य मागण्या म्हणजे खाजगीकरण थांबविणे, ३२९ उपकेंद्रांचे कंत्राटीकरण रद्द करणे, पेशन योजना लागू करणे, मागासवर्गीयांना पदोन्नतीत आरक्षण देणे, रिक्त पदे भरणे व कंत्राटी कामगारांना समाविष्ट करणे. मोहन शर्मा, विठ्ठल भालेराव, लक्ष्मण राठोड, संजय घोडके आदी नेत्यांनी संपात मोठ्या संख्येने सहभागी होण्याचे आवाहन केले आहे.

तलाठी ज्ञानेश्वर भलावी यांचे अकस्मात निधन

वरुड, (दि. ४)– तालुक्यातील आदिवासी-बहुजन आदिवासी-बहुजन समाजाच्या चळवळीला त्यांनी चळवळीत कामय तन, मन व धनाने योगदान देणारे, दिलेले योगदान उल्लेखनीय असून त्यांची कार्यशैली तसेच शेतकरी, सर्वसामान्य व गरीब जनतेला सदैव सहकार्य करणारे तलाठी ज्ञानेश्वर चैतराम भलावी यांचे शनिवारी पहाटे झोपेतच आलेल्या हृदयविकाराच्या झटक्याने दुःखद निधन झाले. तलाठी भलावी हे शासकीय कर्तव्य बजावताना नेहमीच लोकांच्या मद्तीस धावून जाणारे अधिकारी म्हणून परिचित होते. मृदुभाषी, मनमिळाऊ आणि सेवाभावी व्यक्तित्वामुळे ते समाजमनात घर करून होते. कार्यकर्त्यांची उपस्थिती होती.



अचलपूर नगरपरिषदेचा ठिसाळ कारभार

जुळ्या शहरातील नागरिक त्रस्त



महासागर | प्रतिनिधी
अचलपूर, (दि. ४)– अचलपूर शहर व परिसरातील नागरिकांच्या दैनंदिन जीवनाचा अक्षरशः उच्छाद उडालेला आहे. नगरपरिषदेतील

प्रशासकीय राजवट आणि निष्क्रिय यंत्रणा यामुळे झपाणी नाही, स्वच्छता नाही, जबाबदारी नाही, पण मनमानी मात्र मुबलकद्ध अशी अवस्था झाली आहे.

लोकप्रतिनिधींकडून अपेक्षा

या परिस्थितीवर तातडीने तोडगा निघावा, यासाठी आमदार प्रवीण तायडे यांनी जनता दरबार घेऊन नागरिकांच्या समस्या ऐकून नगरपरिषदेच्या ठिसाळ कारभाराला लगाम घालावा, अशी एकमुखी मागणी नागरिकांमधून होत आहे.

पाणीपुरवठा ठप्प
धरणात पाणी असूनही नागरिकांना टंचाईचा सामना करावा लागत आहे. पूर्वी दोन वेळा मिळणारे पाणी आता दिवसातुंदिवस बंदच राहते. गणेशोत्सवात तीन

स्वच्छतेचा बोजवारा
आरोग्य विभागाचे कामकाजही मृतप्राय झाले आहे. नाल्यांची सफाई दहा दिवसातून एकदा केली जाते आणि काढलेला गाळ रस्त्यावर कुजत पडतो. दुर्गंधीने नागरिक हैराण, पण अधिकारी मात्र थंडगार खोलीत सुखनिद्रा घेत आहेत. प्रभागनिहाय जमादार नेमले असले तरी ते नागरिकांच्या नजरेस कधीच दिसत नाहीत.

जबाबदारीचा अभाव
लहानसहान कामासाठीही नागरिकांना थेट मुख्याधिकाऱ्यांकडे जावे लागते. स्थानिक स्वराज्य निवडणुका न झाल्याने नगरसेवक नाहीत, आणि त्याचा गैरफायदा घेत अधिकारी-कर्मचारी मनमानी करत आहेत. नागरिकांचा थेट आरोप आहे की, इन्फ्रारपरिषद आता विकासाचे केंद्र नसून भ्रष्टाचार व निष्क्रियतेचे अड्डे झाली आहे

दिवस, तर नवरात्रात दोन दिवस नळ कोरडे राहिले. महिन्यात किमान चार-पाच वेळा पुरवठा खंडित

होतो. अनेक भागांत नागरिकांना टंकच्या दारी जाण्याची लाचारी पत्करावी लागत आहे.

राहुल व्यायाम प्रसारक मंडळाच्या शाळा-महाविद्यालयांची क्रीडा क्षेत्रात भरारी

महासागर | प्रतिनिधी

अमरावती, (दि. ४) – क्रीडा व युवक संचालनालय, महाराष्ट्र राज्य पुणे, जिल्हा क्रीडा अधिकारी अमरावती आणि जिल्हा परिषद शिक्षण विभाग यांच्या विद्यमाने ऑनस्ट-सप्टेंबर महिन्यात अमरावती जिल्ह्यात तालुकास्तरीय शालेय क्रीडा स्पर्धांचे आयोजन करण्यात आले. या स्पर्धांमध्ये राहुल व्यायाम प्रसारक मंडळ, अमरावती अंतर्गत शाळा व महाविद्यालयांनी उत्कृष्ट सहभाग नोंदवून घवघवीत यश संपादन केले. अनेक विद्यार्थ्यांनी विभागीय व जिल्हास्तरीय स्पर्धांसाठी पात्रता मिळवून संस्थेचा नावलौकिक वाढविला.



आकांक्षा नेतनराव प्रथम आल्या. कुस्तीमध्ये मित वानखडेने विजेतेपद पटकावले. सालोडच्या शाहू महाराज विद्यालय व वसंतदादा पाटील कनिष्ठ महाविद्यालयाच्या व्हालीबॉल संघाने सय्यद समीर, सय्यद जुनेद, शदाबखा, भावेश सावंदे, प्रथमेश वाघाडे, सय्यद हुंरा, सय्यद उजैफ व रुद्राक्ष वाघाडे यांच्या खेळावर प्रथम क्रमांक मिळवला. याशिवाय सानिका साहारे, भुमिका नेवारे, सुषी नेवारे यांनी १४ वर्षांखालील अंथलेटिक्समध्ये सुवर्ण यश संपादन केले. कोमल जवळे, अक्षरा नेवारे, सय्यद समीर, रुद्राक्ष वाघाडे, शदाब खान व हर्ष उमक यांनी धावणे, गोळाफेक व उंच उडीत विजेतेपद पटकावले.

रत्नापूरच्या श्री. दादासाहेब गवई विद्यालयाच्या कबड्डी संघातील सुरेखा धांडे, विद्या कास्टेकर, रेणुका मावस्कर, गिरीजा

जावरकर, तनीषा चिमोटे, कोमल पटेल, नंदिनी चव्हाण, अपेक्षा भांडे यांनी उत्कृष्ट कामगिरी केली. तसेच कंचन चव्हाण, प्रीती शिटोले, अजय चिमोटे, नंदिनी चव्हाण व राज सावलकर यांनी १००, २०० व ८०० मीटर धावण्यात चमक दाखवली.

चांदई (गौरखेडा) येथील मिलिंद विद्यालयाच्या लकी खंडारे, अर्णव नाईक, अनिल भातपुढारी, कौसर फातिमा पटान, प्रणय तायडे, उज्जर मो. अली यांनी विविध धावण्याच्या स्पर्धांत प्रथम क्रमांक पटकावला. हंतोडा येथील श्री. सुखदेवराव अभ्यंकर विद्यालयाच्या आर्यन आठवले, मानव आठवले व प्रणय खंडारे यांनी ८००, १५०० व ३००० मीटर धावण्यात उल्लेखनीय यश मिळवले.

या नेत्रदीपक कामगिरीबद्दल संस्थापक अध्यक्ष समाजभूषण मधुकरराव अभ्यंकर, संस्था अध्यक्ष क्षितिज अभ्यंकर, जयकुमार अभ्यंकर, उपाध्यक्ष शुभांगी धरे, सचिव गजानन वानखडे, प्र. शुभांगी अभ्यंकर, प्राचार्य दिनेश मोहोड यांच्यासह सर्व पदाधिकार्यांनी विद्यार्थ्यांचे अभिनंदन करून उज्वल भविष्यासाठी शुभेच्छा दिल्या.



धामणगाव बाजार समितीत सोयाबीन खरेदी हंगामाचा शुभारंभ

महासागर | प्रतिनिधी

धामणगाव, (दि. ४) – धामणगाव कृषी उत्पन्न बाजार समितीत १ ऑक्टोबर २०२५ रोजी नव्या सोयाबीन खरेदी हंगामाचा शुभारंभ झाला. नुकताच विशेष पुरस्कार प्राप्त केलेल्या या समितीत शेतकरीहिताचे उपक्रम राबविले जात असल्याने शेतकऱ्यांमध्ये उत्साहाचे वातावरण होते. कार्यक्रमाचे उद्घाटन माजी आमदार विंदू जगताप यांच्या हस्ते झाले. अध्यक्षस्थानी समितीच्या सभापती कविता गावंडे होत्या. उपसभापती सगीता गाडे, संचालक मंडळाचे सदस्य व मान्यवर उपस्थित होते.

श्री छत्रपती शिवाजी महाराज बाजार आवात काट्याचे पूजन करून खरेदीला सुरुवात झाली. पहिल्या टप्प्यात सर्कसपूरचे गोविंद कडु यांच्या सोयाबीनला प्रति क्विंटल ४५२१ रुपये, तर वसाडचे गजानन गवई व मालखेडचे पृथ्वीराज देशमुख यांच्या

सोयाबीनला ४४५१ रुपये भाव मिळाला. या शेतकऱ्यांचा शाल-श्रीफळ देऊन सत्कार करण्यात आला. माजी आमदार जगताप यांनी अध्यक्षीय भाषणात शेतकऱ्यांचे झालेले नुकसान मांडले. त्यांनी सांगितले की, झसोयाबीन शेतातच सडले असून, मेहनत व गुंतवणूक वाया गेली आहे. शासनाने दिवाळीपूर्वी मदत केली नाही तर आम्हाला काळी दिवाळी साजरी करावी लागेल. कार्यक्रमात व्यापारी संजय अग्रवाल, मोपि केला तसेच हमाल बांधव व आडते यांचा गौरव करण्यात आला. जिल्हा मध्यवर्ती बँकेचे संचालक श्रीकांत गावंडे, कौन्सिलर कमेटी अध्यक्ष पंकज वानखडे यांच्यासह अनेक मान्यवर व शेतकरी उपस्थित होते. कार्यक्रमाचे संचालन सचिव प्रविण वानखडे यांनी केले. शेतकरी बांधवांनी आपला शेतमाल समितीच्या आवावात विकावा, असे आवाहन करण्यात आले.

९ ऑक्टोबरला राज्यभरात वीज कर्मचाऱ्यांचा संप

महासागर | प्रतिनिधी

अचलपूर, (दि. ४) – महाराष्ट्रातील वीज कंपन्यांच्या खाजगीकरणाच्या निर्णयाविरोधात आणि महावितरण कंपनीच्या पुनर्रचनेविरोधात महाराष्ट्र राज्य विद्युत कर्मचारी, अभियंते, अधिकारी कृती समितीने राज्यव्यापी संपाची हाक दिली आहे. दि. ९ ऑक्टोबर २०२५ रोजी राज्यभरातील ८६ हजार वीज कर्मचारी, अभियंते, अधिकारी तसेच ४९ हजार कंत्राटी कामगार संपावर जाणार आहेत.

कृती समितीने स्पष्ट केले आहे की हा संप आर्थिक मागण्यांसाठी नसून ३ कोटीपेक्षा अधिक वीज ग्राहकांच्या हितासाठी आहे. महावितरण, महापारेषण व महानिर्मिती या तिन्ही कंपन्यांच्या खाजगीकरणाला तसेच उपकेंद्रांचे

वीजेचा लपंडाव; वरुड तालुक्यात नागरिक हैराण

वीज वितरण कंपनीविरुद्ध रोष

महासागर | प्रतिनिधी

वरुड, (दि. ४) – वरुड तालुक्यातील नागरिकांना गेल्या काही दिवसांपासून अनियमित वीजपुरवठ्याचा मोठा फटका बसत आहे. इककी येते, कधी जाते, असा वीजेचा लपंडाव सुरू आहे का? असा प्रश्न नागरिक विचारू लागले आहेत. शहरी भागासोबत ग्रामीण भागातसुद्धा दिवसा-रात्री अचानक वीज खंडित होत असल्याने सर्वसामान्यांचे दैनंदिन जीवन विस्कळीत झाले आहे.

वीज खंडित झाल्याने घरगुती ग्राहकांना मूलभूत कामे करणे कठीण झाले आहे. विद्यार्थ्यांच्या अभ्यासात अडथळे निर्माण होत असून व्यापार-व्यवसाय ठप्प होत आहेत. शेतकऱ्यांचे सिंचनाचे नियोजन बिघडल्याने मोठे नुकसान होत आहे. या समस्यांविरोधात आक्रोश जनशक्ती संघटनेचे संस्थापक अध्यक्ष सुशील बेले यांनी तहसील कार्यालयासमोर आमरण उपोषण केले होते.

त्यांच्या उपोषणाची दखल घेऊन प्रशासनाने २६ सप्टेंबर रोजी बैठक घेतली, मात्र तरीही नियमित वीजपुरवठा सुरू झाला नाही.



आंदोलनाचा इशारा
तातडीने नियोजनबद्ध वीजपुरवठा सुरू करून जनतेला दिलासा न दिल्यास रस्त्यावर उतरून मोठे आंदोलन उभे करण्याचा इशारा ग्रामस्थ व नगरवासीयांनी दिला आहे. न्यायुक्त आता वीज वितरण कंपनीने जबाबदारी स्वीकारून योग्य तो उपाय करणे अत्यावश्यक ठरले आहे.

त्यामुळे सुशील बेले यांनी वीज वितरण कंपनीविरोधात संताप व्यक्त करत, इंग्रजशासनाने प्रश्न सोडवला नाही तर याहीपेक्षा तीव्र आंदोलन केले जाईल, असा इशारा दिला आहे. वारंवार तक्रारी करूनही वीज वितरण कंपनीकडून ठोस उपाययोजना होत नसल्याने नागरिकांमध्ये प्रचंड नाराजी पसरली आहे. इक्कीजपुरवठा स्थिर ठेवणे एवढे कठीण आहे का? असा सवाल नागरिकांनी उपस्थित केला आहे.

दिवाळीपूर्वी हतरूंगावाला बस सेवेची भेट



आमदार केवलराम काळे यांचे प्रयत्न

महासागर | प्रतिनिधी

जुणी, (दि. ४) – सेमाडोह-रायपूर मार्गावरील हतरूंगावातील नागरिकांची दीर्घकाळची बससेवेची प्रतीक्षा अखेर संपणार आहे. गेल्या सहा-सात वर्षांपासून एसटी महामंडळाची सेवा बंद असल्याने आदिवासी बांधवांना दळणवळण, आरोग्यसेवा व जीवनावश्यक वस्तूसाठी अनेक किलोमीटर पायी प्रवास करावा लागत होता.

ही बाब मेळघाटचे आमदार केवलराम काळे यांच्या निर्देशानास उपसभापती त्यांनी महामंडळ अधिकाऱ्यांशी बैठक घेऊन बससेवा सुरू करण्याचे आदेश दिले.

ट्रायल सेवा सुरू झाली होती, मात्र रस्त्याच्या दुरवस्थेमुळे ती तात्पुरती थांबावी लागली.

दम्यान, आमदार काळे यांनी स्वतः स्थळ पाहणी करून तातडीने रस्ता दुरुस्त करण्याचे निर्देश दिले. यानंतर दिवाळीपूर्वी नियमित बससेवा सुरू होणार असल्याचे त्यांनी आश्वासन दिले आहे. त्यामुळे हतरूंगावासह परिसरातील नागरिकांना मोठा दिलासा मिळणार आहे. या पाहणीवेळी आमदार काळे यांच्यासोबत तहसीलदार जीवन मोरणकर, नायब तहसीलदार सुधीर धावडे, परतवाडा आंगार व्यवस्थापक जीवन वानखेडे, ग्रामसडक योजनेचे भूषण कांबळे, प्रफुल्ल जांटे, वनविभागाचे शिंदे, भाजपा तालुकाध्यक्ष दिनेश चव्हाण यांच्यासह स्थानिक ग्रामस्थ मोठ्या संख्येने उपस्थित होते.

नवरात्रोत्सवात ‘सौदामिनी’ सन्मान सोहळा उत्साहात



महासागर | प्रतिनिधी

अचलपूर, (दि. ४)– दि. १ ऑक्टोबर २०२५ रोजी महावितरण अचलपूर विभागाला वतीने नवरात्रोत्सवाच्या निमित्ताने ‘सौदामिनी सन्मान सोहळा’ आयोजित करण्यात आला. या कार्यक्रमात विभागातील सर्व महिला कर्मचारी व अधिकारी मोठ्या संख्येने उपस्थित होत्या. कार्यक्रमाची सुरुवात वृक्षारोपणाने झाली. कार्यकारी अभियंता तसेच उपस्थित मान्यवरांच्या हस्ते वृक्षारोपण करून पर्यावरण संवर्धनाचा संदेश देण्यात आला. अतिथय उपसाही व आदराच्या जिराऊ व क्रांतीज्योती सावित्रीबाई फुले यांच्या प्रतिमेला पुष्पहार अर्पण

करून अभिवादन करण्यात आले. कार्यक्रमाचे अध्यक्षस्थान कार्यकारी अभियंता प्रदीप अंधारे होते. त्यांच्या हस्ते अचलपूर विभागातील विविध कार्यालयीन क्षेत्रांमध्ये कार्यरत असलेल्या ‘सौदामिनी’चा सन्मान करण्यात आला. यामध्ये कनिष्ठ अभियंता स्नेहा जांते, वरिष्ठ तंत्रज्ञ साधना पवार, कनिष्ठ लिपिक सोनू कुमरे, रेखा पोंटे व योजना चव्हाण यांचा समावेश होता. त्यांना गुलाबाचे रोपे, पुष्पगुच्छ आणि लोकमाता अहिल्याबाई होळकर व राजमाता जिजाऊ यांचे प्रेरणादायी साहित्य भेट देऊन गौरविण्यात आले. या सोहळ्यात निलीमा गावंडे, योजना चव्हाण,

स्वाती पाटील, साधना पवार, वंदना भलावी आणि इतर महिलांनी आपले मनोगत व्यक्त केले. अध्यक्षीय भाषणात प्रदीप अंधारे यांनी महिला कर्मचाऱ्यांच्या कार्याची प्रशंसा करत समाजात व कार्यालयात त्यांचे योगदान महत्त्वाचे असल्याचे सांगितले. कार्यक्रमाची सांगता अध्यक्षीय भाषणाने करण्यात आली. या सन्मान सोहळ्याचे सूत्रसंचालन व आभार प्रदर्शन निलेश मानकर यांनी केले. शेवटी चहा व अल्पोहाराचीही व्यवस्था करण्यात आली होती. अतिथय उत्साही व आदराच्या वातावरणात हा ‘सौदामिनी सन्मान सोहळा’ यशस्वीरीत्या पार पडला.

स्थानिक गुन्हे शाखेच्या कार्यक्षमतेवर प्रश्नचिन्ह

मंदिर व प्रतिष्ठानांमधील चोरीने नागरिक भयभीत

महासागर | प्रतिनिधी

चांदूर बाजार, (दि. ४) – परतवाडा शहरासह परिसरात गेल्या काही दिवसांत चोरी आणि लुटोच्या घटनांमध्ये झालेल्या वाढीमुळे नागरिकांमध्ये भीतीचे वातावरण निर्माण झाले आहे. विशेष म्हणजे, मागील काही महिन्यांतील पाच मंदिर चोरीच्या गुन्हांचा तपास अद्याप अपूर्ण असताना, पुन्हा एका मंदिरात चोरी व व्यापाऱ्यावर हल्ला करून लुट करण्यात आल्याने स्थानिक गुन्हे शाखेच्या (एलसीबी) कार्यक्षमतेवर गंभीर प्रश्नचिन्ह उभे राहिले आहे. गुन्हे शाखेचे पथक केवळ औपचारिक पेट्रोलिंगपुरते मर्यादित असून, गुन्हेगारी नियंत्रणासाठी ठोस



कारवाई होत नसल्याचे दिसून येत आहे. परतवाडा, वरुड, मोशी व चांदूरबाजार परिसरात रात्रीच्या वेळी अवैध वाळू तस्करी सुरू असताना, गुन्हे शाखा पाहणाऱी भूमिका बजावत असल्याची टीका होत आहे. अनेक अधिकारी व कर्मचारी वर्षानुवर्षे



त्याच पथकात कार्यरत असल्याने स्थानिक गुन्हेगारी जगाताशी त्यांची जवळीक झाल्याचा संशय व्यक्त केला जात आहे. खात्रीलायक सूत्रांकडून मिळालेल्या माहितीनुसार, काही कर्मचारी अवैध धंद्याशी संपर्कात असल्याचे समोर आले

गुन्हे शाखेत पुनर्गठन गरजेचे

या पार्श्वभूमीवर जिल्हा ग्रामीण पोलीस अधीक्षक विशाल आनंद यांनी पथकाचे पुनर्गठन करून नवे अधिकारी व कर्मचारी नेमावेत, अशी मागणी व्यापारी वर्ग, मांदर ट्रस्ट व नागरिकांनी केली आहे. गुन्हेगारांचा वाढता आत्मविश्वास रोखण्यासाठी कार्यक्षम अधिकाऱ्यांची नियुक्ती हीच काळाची गरज असल्याचे नागरिकांचे मत आहे.

प्रामाणिक अधिकारी गुन्हे शाखेत नियुक्त करण्यात आले. मात्र आजची परिस्थिती पूर्णतः वेगळी असून, गुन्हांची उकल न होणे ही गंभीर बाब ठरत आहे.

कोरोनाने हिरावला आधार .. शासनाने सावरला संसार!

रोजगार मेळाव्यात शेकडोंच्या 'संघर्षाची झाली फुले' : नियुक्ती पत्र हातात मिळताच भावनांना वाट मोकळी



■ **महासागर प्रतिनिधी, नागपूर, दि. ५ :** 'कोरोना' या जागतिक महामारीने अनेकांचे संसार उध्वस्त केले. गोरगरीब, श्रीमंत सारेच या संकटात बळी पडले. यात शासकीय कर्मचाऱ्यांची संख्याही मोठी... घरातील कर्ता पुरुष कोरोनाचा बळी पडल्याने कुटुंबाचा आधार हिरावला. पतीची नोकरी मिळवी म्हणून धडपड सुरू झाली. या धडपडीला शासनाने सकारात्मक साथ देऊन संघर्षाला फलदायी स्वरूप दिले आणि आज महाराष्ट्र शासनाने असे अनेक संसार सावरण्याचे पथदर्शी कार्य केले. शासनाच्या संवेदनशील पुढाकारामुळे आज नागपूर शहर आणि जिल्ह्यातील शेकडो व्यक्तींना अनुकंपा तत्वावर नियुक्तीपत्र प्रदान झाले.

नागपूर महानगरपालिकेसह महाराष्ट्र लोकसेवा आयोग, जिल्हा परिषद, नगरपरिषद, सार्वजनिक बांधकाम विभाग आदी विभागातील विविध पदांवर नियुक्ती मिळालेल्या उमेदवारांना मुख्यमंत्री महोदय यांच्या 150 दिवसांच्या कार्यक्रमा अंतर्गत नियुक्ती आदेश प्रदान करण्यात आले. या कार्यक्रमात अनेक उमेदवारांनी आपल्या

भावनांना मोकळी वाट करून दिली. शनिवारी गट 'क' आणि गट 'ड' प्रवगातील उमेदवारांना नियुक्ती पत्र प्रदान करण्याच्या राज्यस्तरीय कार्यक्रमाचे नागपूर शहरातील रेशीमबाग येथील मनपाच्या कविवर्य सुरेश भट सभागृहात थेट प्रक्षेपण करण्यात आले. जिल्ह्याचे पालकमंत्री चंद्रशेखर बावनकुळे यांनी ऑनलाईन माध्यमातून नागपुरातील कार्यक्रमाचा शुभारंभ केला. मंचावर खासदार श्याम कुमार बर्वे, आमदार प्रवीण दटके, आमदार डॉ. आशिष देशमुख, विभागीय आयुक्त श्रीमती विजयलक्ष्मी बिदरी, पोलीस आयुक्त डॉ. रवींद्र कुमार सिंगल, मनपा आयुक्त तथा प्रशासक डॉ. अभिजीत चौधरी, जिल्हाधिकारी डॉ. विपिन इटनकर, मनपाच्या अतिरिक्त आयुक्त श्रीमती वसुमना पंत, जिल्हा परिषदेचे मुख्य कार्यकारी अधिकारी श्री. विनायक महामुनी, आदिवासी विभागाच्या अपर आयुक्त श्रीमती आयुषी सिंह, माजी आमदार सुधाकर कोहळे, माजी आमदार मल्लिकार्जुन रेड्डी यांच्यासह अधिकारी कर्मचारी उपस्थित होते.



कार्यक्रमात नागपूर महानगरपालिकेत सरळ सेवा भरती प्रक्रियेने नियुक्त व अनुकंपा तत्वावर नियुक्त 168 उमेदवारांना व लाड पागे समितीच्या शिफारशीनुसार नियुक्त 241 उमेदवारांना मान्यवरांच्या हस्ते नियुक्तीपत्र प्रदान करण्यात आले. विशेष म्हणजे ही संपूर्ण मनपाच्या अतिरिक्त आयुक्त श्रीमती वसुमना पंत, जिल्हा परिषदेचे मुख्य कार्यकारी अधिकारी श्री. विनायक महामुनी, आदिवासी विभागाच्या अपर आयुक्त श्रीमती आयुषी सिंह, माजी आमदार सुधाकर कोहळे, माजी आमदार मल्लिकार्जुन रेड्डी यांच्यासह अधिकारी कर्मचारी उपस्थित होते.

जेव्हा माझे पती कोरोनामुळे वारले, तेव्हा माझे मुल केवळ चार महिन्यांचे होते. गृहिणी असल्यामुळे त्याला सांभाळणे आणि कुटुंबाचा उदरनिर्वाह करणे खूप मोठे आव्हान होते. पदवीधर असूही, मुलाच्या संगोपनामुळे मला नोकरीसाठी प्रयत्न करता आले नाहीत. पण आज नियुक्ती पत्र मिळत आहे. नोकरीमुळे मला माझ्या मुलाचे चांगले संगोपन करता येईल आणि त्याला एक चांगले भविष्य देता येईल. मी या संधीसाठी शासनाची आभारी आहे.

कविता रेशवंत हजारे

आनंददायी जाणार असल्याचे प्रतिपादन यावेळी मान्यवरांनी केले. जन्मतःच अंध असलेल्या ज्या चिमुकलीला तिच्या जन्मदाल्यांनी जळगाव येथील रेल्वेस्थानकाच्या कचरा पेटीत टाकले. पोलिसांचे लक्ष गेल्यानंतर त्यांनी तिला ज्येष्ठ समाजसेवक शंकरबाबा पापळकर यांच्या वज्झर येथील आश्रमात आणले आणि तिच्या आयुष्याला आधार मिळून जगण्याला नवी उभारी मिळाली. विषम परिस्थितीला तोंड देत जिद्दीने अभ्यास करीत तिने एमपीएससी परीक्षेत यश मिळवले अशा माला शंकरराव पापळकर यांची महसूल सहायक पदावर नियुक्ती झाली आहे.

पद्मश्री शंकरबाबा पापळकर यांच्या सहकार्याने तिने हे यश प्राप्त केले आहे. दिव्यांगांच्या पुनर्वसनाच्या इतिहासात नवीन अध्याय या निमित्ताने जोडला गेला आहे. संधी आणि साधनांचा अभाव असल्याचे कारण देत अनेकजण आपल्या नशिवाला दोष देत असतात. अशासाठी माला या २५ वर्षीय मुलीची कथा प्रेरणादायी आहे. माला ही महाराष्ट्र लोकसेवा आयोगाच्या (एमपीएससी) लिपिक गट क मुख्य परीक्षेत उत्तीर्ण झाली आहे.

त्या म्हणाल्या की मी पद्मश्री शंकरराव पापळकर यांची कन्या आहे. माझ्या वडिलांनी सामाजिक कार्यातून जो आदर्श उभा केला, तोच माझ्यासाठी प्रेरणास्रोत आहे. एमपीएससी परीक्षा उत्तीर्ण करून महसूल सहायक म्हणून नियुक्ती मिळाली याचा मला खूप आनंद आहे. नियुक्तीपत्र मिळाल्याबबत त्यांनी शासनाचे आभार व्यक्त केले.

मनपा मध्ये अनुकंपा तत्वावर कनिष्ठ लिपिक पदावर नियुक्ती मिळालेल्या शहेला कौसर जौ. सेवद आदिल यांनी सांगितले की, माझी आई नागपूर

महानगरपालिकेत कार्यरत होत्या. त्यांच्या जागेवर मला अनुकंपा तत्वावर नोकरी मिळाली आहे. मी आधी घरी लहान मुलांचे शिकवणी वगैरे घ्यायचे, मला संधी मिळाल्याबबत मी शासनाचे आभार व्यक्त करीत आहे.आता मी प्रामाणिकपणे माझे कर्तव्य पार पाडेल, असा विश्वास त्यांनी व्यक्त केला.

याशिवाय एमपीएससी मार्फत महसूल सहायक पदावर नियुक्ती मिळालेल्या अस्मिता रमेश गिरी यांनी सांगितले की, माझी नियुक्ती झाल्याने माझ्या कुटुंबाच्या अनेक आर्थिक समस्या दूर होतील. ही केवळ नोकरी नसून, माझ्या संघर्षाला मिळालेले फळ आहे. नागरिकांची सेवा करणे हेच माझे ध्येय असल्याचे सांगितले.

तब्बल 17 वर्ष भारतीय लष्करात कार्य करणारे पवन रुपराव तागडे यांनी सांगितले की मी सतरा वर्ष भारतीय लष्करात कार्य केले आहे निवृत्तीनंतर राज्यसेवे परीक्षेत उत्तीर्ण झालो आणि आज नियुक्ती पत्र मिळत आहेत. प्रशासकीय सेवेत येण्याचे माझे स्वप्न होते. ही नियुक्ती माझ्यासाठी खूप मोठी जबाबदारी घेऊन आली आहे.

वर्धा येथील पार्थ अनिल दुपल्लीवार यांची नागपूर महानगरपालिकेत कनिष्ठ अभियंता - स्थापत्य पदावरती नियुक्ती झाली आहे. परीक्षेसाठी आपण चांगली तयारी केली असल्याचे त्यांनी यावेळी सांगितले. याशिवाय वर्धा येथील प्रज्वल अनंतराव वैद्य यांची देखील मनपात कनिष्ठ अभियंता - स्थापत्य या पदावर काम करताना मला नवीन गोष्टी शिकण्याची संधी मिळणार असल्याचे त्यांनी सांगितले.

सुरभी शंकरराव रोडगे यांची स्थापत्य अभियांत्रिकी सहाय्यक पदावर नियुक्ती झाली आहे आपल्या क्षेत्रात उत्तम कार्य करण्यासाठी प्रयत्नशील असल्याचे त्यांनी यावेळी सांगितले. लाड पागे समितीच्या शिफारशीनुसार अनुकंपा तत्वावर अविनाश अजय हारकर यांची सफाई कर्मचारी या पदावर नियुक्ती झाली आहे. त्यांनी प्रशासनाचे आभार मानले. शुभांगी समरीत यांची जिल्हा परिषदेत अंगणवाडी परिवेक्षिका म्हणून नियुक्ती झाली आहे. तर अक्षय किशोर वानखेडे यांची वित्तात अधिकारी - सांख्यिकी पदावर नियुक्ती झाली आहे.

एआय, ड्रोन तंत्रज्ञानामुळे बंदोबस्त यशस्वी

■ **महासागर प्रतिनिधी, नागपूर, दि. ४ :** धम्मचक्र प्रवर्तनदिनाला दीक्षाभूमीवर देशभरातून लाखो अनुयायी येतात. इतक्या मोठ्याप्रमाणात गदीला नियंत्रण करणे व असांमजिक प्रवृत्तींवर लक्ष ठेवणे हे पोलिसांसाठी आव्हानात्मक ठरत होते. त्यामुळे यावर्षी पोलिस आयुक्त रवींद्रकुमार सिंगल यांच्या मार्गदर्शनात दीक्षाभूमीवर एआय आणि ड्रोनवर आधारित बंदोबस्त लावण्यात आला होता. तंत्रज्ञानाची योग्य सांगड आणि अचूक नियोजन केल्याने बंदोबस्त यशस्वी झाला, अशी माहिती पोलिस आयुक्त रवींद्रकुमार सिंगल यांनी दिली.

दीक्षाभूमीवर दरवर्षी देशभरातून लाखो अनुयायी एकत्र येतात, त्यामुळे मोठ्या प्रमाणावर गर्दी निर्माण होते. या ठिकाणी सार्वजनिक सुरक्षिततेचे नियोजन करणे

अत्यंत महत्वाचे आहे, कारण कोणत्याही असुरक्षित घटनेचा परिणाम मोठ्या संख्येवर लोकांवर होऊ शकतो. ही बाब लक्षात घेता शहराचे पोलिस आयुक्त रवींद्रकुमार सिंगल यांच्या मार्गदर्शनाखाली पोलिस उपायुक्त ऋषिकेश रेड्डी यांनी बंदोबस्ताचे नियोजन केले होते.

गुरुवारी पोलिस आयुक्त रवींद्रकुमार सिंगल यांनी दीक्षाभूमी येथे ड्रोन प्रणालीद्वारे पाळत व रिअल-टाइम फुटफॉल मॉनिटरिंग तंत्रज्ञानाचे प्रत्यक्ष परीक्षण केले. ते म्हणाले की, दीक्षाभूमी बंदोबस्तात

पोलीस आयुक्त सिंगल



मोजले गेले आणि जास्त गर्दी असलेले ठिकाण ओळखून तेथे अतिरिक्त बंदोबस्तासाठी पोलिस तैनात करता आले. गर्दीच्या हालचालींचे निरीक्षण करून

सार्वजनिक सुरक्षिततेसाठी अत्याधुनिक ह्याएआयह तंत्रज्ञानाचा प्रभावी वापर करण्यात आला आहे. सुमारे १०० सीसीटीव्ही कॅमेरे एआय सिस्टीमशी जोडले होते. हे कॅमेरे सिंबा डेटाबेसशी संलग्न आहेत, त्यामुळे कोणताही गुन्हेगार येताच त्याची त्वरित ओळख पटविण्यात आली.

गर्दीचे प्रमाण सतत मोजले गेले आणि जास्त गर्दी असलेले ठिकाण ओळखून तेथे अतिरिक्त बंदोबस्तासाठी पोलिस तैनात करता आले. गर्दीच्या हालचालींचे निरीक्षण करून

संशयास्पद हालचाली आढळल्यास त्यावर नियंत्रण ठेवण्यात आले.

कोणतेही विवादोत्पन्न बॅनर किंवा पोस्टर्स दिसताच त्वरित अलर्ट पोलिसांना येत होते. तसेच संशयास्पद वस्तू ओळखून तत्काळ सूचना एआय कार्यप्रणालीद्वारे दिली जात असल्याने सर्व उपाययोजनांमुळे परिस्थितीची सतत जाणीव ठेवण्यास मदत झाली.

सार्वजनिक सुरक्षेसाठी जलद व माहिती-आधारित कारवाई करण्याची क्षमता वाढली. सुरक्षेच्या दृष्टीने राबवलेली ही अत्याधुनिक एआय तांत्रिक उपाययोजना दीक्षाभूमी बंदोबस्तादरम्यान शहर पोलिसांसाठी अत्यंत फायदेशीर ठरत असून शहरातील सार्वजनिक सुरक्षिततेच्या कार्यक्षमतेत महत्त्वपूर्ण योगदान देत असल्यावेही पोलीस आयुक्त रवींद्रकुमार सिंगल यांनी सांगितले.

लूट प्रकरणात ४ वर्षांचा सश्रम कारावास

■ **महासागर प्रतिनिधी, नागपूर, दि. ४ :** अतिरिक्त सत्र व जिल्हा न्यायाधीश एन. एच.जाधव यांच्या न्यायालयाने धंतोली ठाण्यांतर्गत १० लाखांची लूट प्रकरणातील आरोपी राहुल राजू कळमंकर (३०) रा. खरबी याला दोषी ठरवून ४ वर्षे सश्रम कारावास आणि ५० हजार रुपये दंडाची शिक्षा सुनावली.

त्याचे दोन साथीदार दीपक राजकुमार परतेकी आणि कृष्ण महादेव बिजाडे यांची पुराव्या अभावी निर्दोष सुटका केली. तसेच फरार आरोपी कुणाल लक्ष्मण उराडे आणि निरंजन यांना सीआरपीसी २२७ व इतर कलमान्वये

नॉंद गुन्हातून मुक्त केले. फिर्बादी जयंत मधुकर खोडे (४५) रा. शास्त्रीनगर यांनी ९ सप्टेंबर २०१८ च्या रात्री ८.२० वाजताच्या सुमारास त्यांच्या शोरूममधील कर्मचारी दुर्गेश याला १०,०८,८२६ रुपयांची रोकड घरी पोहोचविण्यासाठी दिली होती. दुर्गेश दुचाकीने दुसऱ्या एका सहकाऱ्यासोबत रक्कम घेऊन जात होता. धंतोली परिसरात रामकृष्ण उद्यानावजवळ राहुलने त्यांना अडवले. त्याच्यासोबत इतर ४ जणही होते.

राहुल हा पूर्वी खोडे यांच्या शोरूममध्येच काम करीत होता. त्यामुळे दुर्गेश त्याला ओळखत होता. त्यामुळे

राहुलने आवाज दिल्याने दुर्गेश थांबला. त्याच दरम्यान राहुल व त्याच्या साथीदारांनी दुर्गेश व त्याच्या सहकाऱ्याला मारहाण करून रोकड लुटली आणि फरार झाले. पोलिसांनी १८ मेच्या रात्री सर्व आरोपींना अटक केली. सहायक पोलिस निरीक्षक वडतकर यांनी तपास पूर्ण करून आरोपपत्र दाखल केले. सरकारी बाजू अॅड. झिकार, तर बचाव पक्षाची बाजू अॅड. ठाकूर यांनी मांडली. न्या. जाधव यांनी राहुलला दोषी ठरवून वरील शिक्षा सुनावली. पैरवी अधिकारी म्हणून पाहवा सुषमा बेले आणि अचल हरगुले यांनी काम सांभाळले.

धम्मचक्र प्रवर्तन दिनानिमित्त महाजनवाडीत समाजप्रबोधन



■ **महासागर प्रतिनिधी, हिंगणा, दि. ४ :** हिंगणा- वानाडोंगरी नगरपरिषद अंतर्गत महाजनवाडी बस स्टॉप परिसरातील साहिल फोटो स्टुडिओ समोरील मैदानात समाजप्रबोधनाने धम्मचक्र प्रवर्तनदिन साजरा करण्यात आला. या कार्यक्रमाच्या अध्यक्षस्थानी संविधान अभ्यासक तलाठी विनोद खोब्रागडे होते. तर महाराष्ट्राचे सुप्रसिद्ध प्रबोधनकार गायक संविधान शेंडे, सुप्रसिद्ध गायिका निशा धोंगडे, सामाजिक कार्यकर्ते, केशव डोंगरे, तेजराव मुन, सुरेश मानवटकर रमेश कनेरे, महानंदा पाटील, बालू मोरे, मुन्नाभाऊ दहाट, ज्येष्ठ पत्रकार विनायक इंगळे गुरुजी व गजानन डाकुलकर उपस्थित होते.

प्रांरंभी महामानवांच्या प्रतिमेचे पुजन व दीपप्रज्वलीत करून कार्यक्रमाची सुरुवात करण्यात आली. संविधान अभ्यासक विनोद खोब्रागडे यांनी दीक्षाभूमी, अंबाझरी येथील डॉ. बाबासाहेब आंबेडकर स्मारक व भिमा कोरेगांव

या जागा अजूनही पूर्णपणे समाजाला मिळाल्या नाहीत. तसेच महाबोधी महाविहाराचा ताबा सुद्धा इतरांच्या हातात आहे. आणि या सर्व समस्यांना वाचा फोडायची असेल तर समाजबांधवांनी एका झेंड्याखाली एकसंध होणे काळाची गरज आहे. असे अभ्यासपूर्ण मनोगत तलाठी विनोद खोब्रागडे यांनी व्यक्त केले. प्रबोधनकार संविधान शेंडे व गायिका निशा ताई धोंगडे यांनी प्रबोधनासह गितांच्या माध्यमातून उपस्थितांचे प्रभावित केले. संचालन तुषा मेथ्राम यांनी केले. प्रस्ताविक सामाजिक कार्यकर्ते व सैनिक केशव डोंगरे यांनी केले तर विनायक इंगळे गुरुजी यांनी आभार मानले.

कार्यक्रमाचे मुख्य आयोजक देवेन्द्र डोंगरे व सगेश मेथ्राम होते. कार्यक्रम यशस्वीतेसाठी विशाल कोबळे, सोनु मेथ्राम, आशिष वाकडे, सुशिल खडसे, अनिल नगराळे यांच्यासह आयोजन समितीचे पदाधिकारी, समता सैनिक दलाच्या सैनिकांनी विशेष परिश्रम घेतले. शेवटी बाबासाहेब आंबेडकर स्मारक व भिमा कोरेगांव

संदर्भातील घातक १५ मार्च २०२५ चा घातक शासन निर्णय तात्काळ रद्द करावा या व शिक्षक हिताच्या इतर मागण्या या सभेमध्ये मांडण्यात आल्या. टीईटी संदर्भात लवकरच महाराष्ट्र शासन सर्वोच्च न्यायालयात पुनर्विचार याचिका दाखल करेल असे आश्वासन शिक्षणमंत्री पंकज भोयर यांनी दिले.

संदर्भातील घातक १५ मार्च २०२५ चा घातक शासन निर्णय तात्काळ रद्द करावा या व शिक्षक हिताच्या इतर मागण्या या सभेमध्ये मांडण्यात आल्या. टीईटी संदर्भात लवकरच महाराष्ट्र शासन सर्वोच्च न्यायालयात पुनर्विचार याचिका दाखल करेल असे आश्वासन शिक्षणमंत्री पंकज भोयर यांनी दिले.

संदर्भातील घातक १५ मार्च २०२५ चा घातक शासन निर्णय तात्काळ रद्द करावा या व शिक्षक हिताच्या इतर मागण्या या सभेमध्ये मांडण्यात आल्या. टीईटी संदर्भात लवकरच महाराष्ट्र शासन सर्वोच्च न्यायालयात पुनर्विचार याचिका दाखल करेल असे आश्वासन शिक्षणमंत्री पंकज भोयर यांनी दिले.



■ **महासागर प्रतिनिधी, वाडी, दि. ४ :**

शिक्षण राज्यमंत्री महाराष्ट्र पंकज भोयर यांनी टीईटी प्रश्ना संदर्भात व शिक्षण क्षेत्रातील इतर प्रश्नावर चर्चा करण्यासाठी सर्व संघटनांची सभा नागपूर येथे घेतली. सभेमध्ये विदर्भ माध्यमिक शिक्षक संघाच्या वतीने संघटनेचे अध्यक्ष अरविंद देशमुख व महाराष्ट्र राज्य माध्यमिक शिक्षक महामंडळाच्या वतीने महेंद्र सालंकार सहभागी

झाले होते.

संघटनेची बाजू मांडताना अरविंद देशमुख यांनी टीईटी प्रश्नासंदर्भात सर्वोच्च न्यायालयात पुनर्विचार याचिका दाखल करावी, त्याचप्रमाणे या प्रश्नावरील संभ्रम दूर करण्यासाठी शासनाने तात्काळ प्रयत्न करावा अशी मागणी केली.

सोबतच सर्व शिक्षा अभियान व शिक्षण विभागातील इतर कंत्राटी कर्मचारी जे २५ वर्षांपासून कंत्राटी पद्धतीवर आहे त्या कर्मचाऱ्यांचे नियमित वेतन द्यावे, त्यांना नियमित सेवेत सामावून घ्यावे अनुकंपा तत्वावर नियुक्त शिक्षकांना टीईटी मधून सूट द्यावी, संच मान्यते

विदर्भ माध्यमिक शिक्षक संघाची आग्रही मागणी

सोबतच सर्व शिक्षा अभियान व शिक्षण विभागातील इतर कंत्राटी कर्मचारी जे २५ वर्षांपासून कंत्राटी पद्धतीवर आहे त्या कर्मचाऱ्यांचे नियमित वेतन द्यावे, त्यांना नियमित सेवेत सामावून घ्यावे अनुकंपा तत्वावर नियुक्त शिक्षकांना टीईटी मधून सूट द्यावी, संच मान्यते

सोबतच सर्व शिक्षा अभियान व शिक्षण विभागातील इतर कंत्राटी कर्मचारी जे २५ वर्षांपासून कंत्राटी पद्धतीवर आहे त्या कर्मचाऱ्यांचे नियमित वेतन द्यावे, त्यांना नियमित सेवेत सामावून घ्यावे अनुकंपा तत्वावर नियुक्त शिक्षकांना टीईटी मधून सूट द्यावी, संच मान्यते

पीकपद्धतीत बदल करून उत्पन्नवाढ साधा!



■ महासागर प्रतिनिधी
बेला / नागपूर, दि. ४ :
पीक पट्टेमध्ये शेतकऱ्यांची बदल करून बाजारपेठेच्या मागणी आणि उत्पादकता यामधील सुवर्णमध्य साधत उत्पन्नवाढ साधावी. साखर कारखाने पूर्ण क्षमतेने चालावेत यासाठी नागपूर, भंडारा आणि वर्धा जिल्ह्यांमध्ये अत्याधुनिक तंत्रज्ञानाचा उपयोग करून ऊस लागवडीस प्रोत्साहन द्यावे, असे आवाहन केंद्रीय रस्ते वाहतूक व महामार्ग मंत्री नितीन गडकरी यांनी केले.

मानस अँग्रो इंडस्ट्रीज अँड इन्फ्रास्ट्रक्चर



केंद्रीय मंत्री नितीन गडकरी यांचे शेतकऱ्यांना आवाहन : बेला येथे शेतकरी मेळाव्याचे आयोजन

लिमिटेडच्या वतीने बेला येथे आयोजित शेतकरी मेळाव्यात ते बोलत होते. गडकरी म्हणाले, शेतकरी इंधनदाता व्हावा यासाठी मी

गेल्या अनेक वर्षांपासून प्रयत्नशील आहे. भारताला संपन्न बनवायचे असेल, तर ग्रामीण भाग आर्थिकदृष्ट्या सक्षम झाला पाहिजे. या परिवर्तनाचा केंद्रबिंदू शेतकरीच आहे. शेतकऱ्यांचे उत्पन्न वाढले, तर देशाचे अर्थकारण मजबूत होईल. त्यामुळे शेतकऱ्यांनी आधुनिक तंत्रज्ञान आत्मसात करून उत्पादन

आणि मूल्यवृद्धी या दोन्ही दिशांनी पुढे जायला हवे.

ते पुढे म्हणाले, कारखाना सुरू करताना अनेक अडचणी आल्या. मात्र, शेतकऱ्यांच्या सहकार्याने आणि चिकाटीने आपण त्या सर्व अडचणींवर मात केली. आज कारखाना यशस्वीपणे चालत आहे आणि त्याचे श्रेय शेतकऱ्यांनाच जाते. भविष्यातही हाच सहकार कायम राहिला पाहिजे.

ऊसाबरोबरच इतर पिकांच्या संदर्भातही अँग्रो

व्हिजनच्या माध्यमातून आम्ही सातत्याने प्रशिक्षण, कार्यशाळा आणि जागरूकता कार्यक्रम राबवत आहोत. विदर्भातील शेतकऱ्यांनी या कुषी चळवळीत सहभागी होऊन आपला प्रदेश कुषी समृद्ध बनवावा, असे आवाहनही गडकरी यांनी केले.

याप्रसंगी गडकरी यांच्या हस्ते कारखान्याला सर्वाधिक ऊस पुरवणाऱ्या नामांकित शेतकऱ्याचा सत्कार करण्यात आला. शेतकरी मेळाव्याच्या अध्यक्षस्थानी मानस समूहाचे

उपाध्यक्ष जयकुमार वर्मा होते. तर आमदार डॉ. आशिष देशमुख, माजी आमदार सुधीर पारवे, राजू पारवे, आनंदराव राऊत, अनिल मेंढे, नरेंद्र जीवतोडे, प्रबंध संचालक समय बनसोड, संचालक फकिरा खडसे, शेपराव भोयर आदींची प्रमुख उपस्थिती होती.

शेतकरी मेळावा कार्यक्रमाचे प्रास्ताविक जयकुमार वर्मा यांनी केले, संचालन महायवस्थापक जयंत ढगे यांनी केले तर आभार नरेश गेंडेकर यांनी मानले.

धक्का लागल्याने तरुणाची हत्या

■ महासागर प्रतिनिधी
नागपूर, दि. ४ :
विकासजात्या रेलीत धक्का लागल्याच्या क्षुल्लक कारणावरून झालेल्या वादात दोन भावंडांनी अल्पवयीन साथीदारासोबत मिळून एका तरुणाची चाकूने भोसकून हत्या केली.

भररस्त्यात घडलेल्या या घटनेने परिसरात दहशत पसरली. देवेंद्र अजय चव्हाण (२६) रा. मिनीमातानगर असे मृताचे नाव आहे. या प्रकरणी कळमना पोलिसांनी दुर्गेश लालजी चव्हाण (३६) रा. मिनीमातानगर, गल्ली क्र. ६ यांच्या तक्रारीवरून गुन्हा नोंदवत आरोपी भावंडांना अटक केली तर अल्पवयीन आरोपीला ताब्यात घेतले.

आदित्य नीतेश चाचेरकर (२१) आणि आकाश उर्फ टोंकू नीतेश चाचेरकर (२०) दोन्ही रा. मिनीमातानगर अशी आरोपींची नावे आहेत. न्यायालयाने दोघांनाही बुधवारपर्यंत पोलिस कोठडी सुनावली आहे.

देवेंद्र हा मुळचा उत्तरप्रदेशातील दयालपूर येथील रहिवाशी होता. फिर्यादी दुर्गेश हे काच फिटिंगची कामे करतात. देवेंद्र हा गत ३ वर्षांपासून त्यांच्याकडे कामाला होता आणि त्यांच्याच घरी भाड्याने राहात होता. रात्री ९ वाजताच्या सुमारास सार्वजनिक दुर्गा मंडळाची विसर्जन रेली निघणार होती. देवेंद्र आणि चव्हाण या दोघांनाही रेलीत सहभागी व्हायचे होते. होम अ‍ॅन्ड द डिझायनर स्टुडिओसमोर उभे राहून रेलीची प्रतीक्षा करीत होते.

त्याच वेळी आरोपी चाचेरकर बंधू हे सुद्धा अल्पवयीन आरोपीसोबत रेली बघण्यासाठी तेथे आले होते. दरम्यान रेली परिसरात पोहोचली. रेली बसत असताना गदींमध्ये देवेंद्रचा आदित्यला धक्का लागला. यावरून दोघांमध्ये वाचाबाची झाली. आसपास उभ्या इतर लोकांनी त्यांच्यातील वाद सोडवला. त्यानंतर आरोपी तेथून निघून गेले. मात्र देवेंद्र आणि दुर्गेश तेथेच उभे राहून रेली फिरून परत येण्याची प्रतीक्षा करीत होते.

दरम्यान आरोपी पुन्हा तेथे आले. काही वेळापूर्वी झालेला वाद उकरून काढत देवेंद्र व दुर्गेशला शिर्वाळाळ सुरू केली. त्यांनी विरोध केला असता मारहाण सुरू केली. आकाशने देवेंद्रला पकडून ठेवले, तर आदित्याने अल्पवयीन आरोपीकडे असलेला चाकू घेऊन सपासप वार करीत रक्ताच्या थारोळ्यात लोळवले आणि पसार झाले. या घटनेने परिसरात रेली पाहण्यासाठी आलेल्यांमध्ये दहशत पसरली. घटनेची माहिती पोलिसांना देण्यात आली.

कळमना पोलिस घटनास्थळी पोहोचले. देवेंद्रला उपचारार्थ खासगी रुग्णालयात नेले असता मेयोला रेफर करण्यात आले. मेयोच्या डॉक्टरांनी तपासून देवेंद्रला मृत घोषित केले. पोलिसांनी खुनाचा गुन्हा नोंदवून आदित्य आणि आकाशला अटक केली, तर अल्पवयीनला ताब्यात घेतले. न्यायालयाने दोन्ही आरोपींना ५ दिवस पोलिस कोठडीत ठेवण्याचे आदेश दिले.

नागपूर पदवीधर मतदासंघासाठी सुधीर दिवे यांची मजबूत दावेदारी

■ नरेंद्र देशमुख, वर्धा, दि. ४ :

नागपूर विभाग पदवीधर मतदासंघाच्या पुढील वर्षाच्या सुरुवातीला होऊ घातलेल्या निवडणुकीचे पडघम वाजू लागले आहेत. या मतदारसंघातून २०२० च्या निवडणुकीत काँग्रेसचे उमेदवार अभिजित वंजारी यांनी अमोघशक्त मुसंडी मारत भाजपचे उमेदवार संदीप जोशी यांचा पराभव केला होता. भाजपने यावेळी उमेदवार बदल करीत तगडा उमेदवार मैदानात उतरविला तर नाराजीचे धनी ठरत असलेले आमदार वंजारी यांना मागचा करिष्मा साध्य करणे अवघड ठरणार आहे.

भाजपचे यशस्वी निवडणूक रणनीतीकार, कुशल संघटक आणि सर्वपरिचित सुधीर दिवे हे या निवडणुकीसाठी इच्छुक आहेत. अनेक वर्षे संघटनात्मक जबाबदाऱ्या, लोकसभा ते स्थानिक स्वराज्य संस्थांच्या निवडणुकांमध्ये भाजपचा झेंडा फडकविणारे सुधीर दिवे यांना वारंवार या ना त्या कारणांने पक्षाकडून उमेदवारीची संधी मिळालेली नाही.

विधायक, सकारात्मक दृष्टिकोन आणि नवकल्पनांची अमलबजावणी यात त्यांना महारथ प्राप्त आहे. राजकीय आणि निवडणूक प्रक्रियेचा प्रदीर्घ अनुभव, त्यात मध्यवर्ती भूमिका वढविल्याने सर्व खाचखळगे, आव्हाने कशी पार करायची याची त्यांच्याजवळ हातोटी आहे. पक्षाला गरज पडली तेव्हा सदैव धावून येणारे दिवे यांच्या क्षमतांचा वर्धा, अमरावती आणि नागपूर जिल्ह्यात भाजपाच्या वर्तुळांने आणि निवडणूक प्रक्रियेतील सर्वांनी वेळोवेळी अनुभव घेतला आहे. भाजपने त्यांना उमेदवारी देण्यातून केवळ योग्य व्यक्तीची निवडच होणार नाही, तर दिवेंच्या योगदानाचा सन्मान आणि विजयाच्या दिशेने टाकलेले महत्त्वाचे पाऊलही ठरेल.

दुसरीकडे, आमदार अभिजित वंजारी यांचा कार्यकाळ फारसा प्रभावी राहिलेसस नाही. ते एका ठराविक केंपूतच वावरत राहिले. ज्या लोकांनी त्यांच्या विजयात योगदान दिले होते, त्यांचा त्यांना विसर पडला. त्यांच्याशी संपर्कच राहिला नाही. निधीचे असमतोल वाटप आणि काही ठराविक भाग, कामे यांनाच दिलेले प्राधान्य त्यांच्याविषयी नाराजी वाढण्यास कारणीभूत ठरले आहे.

सहा जिल्हे मिळून तयार झालेल्या नागपूर विभाग

महिला डॉक्टरचा मेयोत विनयभंग

■ महासागर प्रतिनिधी
नागपूर, दि. ४ :
मेयो रुग्णालयाच्या न्यू रेंजिडेन्ट गर्लर्स हॉस्टेलमध्ये एका महिला डॉक्टरचा विनयभंग करण्यात आल्याची घटना पुढे आली आहे. तहसील पोलिसांनी आरोपी उंबेद बेग इशाक बेग (२८) रा. गांजाखेत याला अटक केली आहे.

पीडित २८ वर्षीय डॉक्टर रात्री जेवण केल्यानंतर मैत्रिणींसोबत वसतिगृह परिसरातील मैदानात फिरत होती. या दरम्यान उंबेद दुचाकीवर बसून त्यांच्याकडे वाईट दृष्टीने पाहात होता. ही बाब लक्षात येताच पीडितेने त्याला फटकारत एकटक बघण्याचे कारण विचारले, मात्र त्याने काहीच उत्तर दिले नाही. त्यामुळे दोघीही आपआपल्या खोलीत निघून गेल्या.

काही वेळाने उंबेद थेट पीडित डॉक्टरच्या खोलीत पोहोचला. त्याला पाहून पीडिता चाबुरली आणि तिने मैत्रिणीला फोन केला. मैत्रिण तत्काळ पीडितेच्या खोलीत आली असता आरोपी तेथेच उभा होता. दोघींनीही आरडा-ओरड केली असता वसतिगृहातील इतर महिला डॉक्टरही गोळा झाल्या. घाबरलेल्या उंबेदने तेथून पळून जाण्याचा प्रयत्न केला. मात्र महिला डॉक्टरांनी सुरक्षा रक्षकाच्या मदतीने त्याला पकडले. तहसील पोलिसांनी उंबेदला अटक केली. चौकशीत तो फळ विक्रेता असून त्याचा कोणताही गुन्हेगारी रेकॉर्ड नसल्याचे पुढे आले.

उद्धवसेनेचा ११ रोजी छत्रपती संभाजीनगरमध्ये मोर्चा

■ महासागर प्रतिनिधी, मुंबई, दि. ४ :
अतिवृष्टीने मराठावाड्यातील शेतकरी पूर्णपणे उद्ध्वस्त झाला आहे. शेती, घरदार, जनावरे वाहून गेली असून शेतकऱ्यांचा संसार उघड्यावर पडला आहे. शेतकऱ्यांच्या डोळ्यातील पाणी आणि आक्रोशाची जाणीव महायुती सरकारला करून देण्यासाठी ठाकरे गट आक्रमक झाला आहे. उद्धव ठाकरे यांच्या नेतृत्वाखाली ११ ऑक्टोबर रोजी छत्रपती संभाजीनगर येथील विभागीय आयुक्त कार्यालयावर विराट हंबरडा मोर्चा काढण्यात येणार आहे.

मराठावाड्यातील आठही जिल्ह्यांतून

मोठ्या संख्येने शिवसैनिक आणि अतिवृष्टीग्रस्त शेतकरी या मोर्चात सहभागी होणार आहेत. गुरुवारी दसरा मेळाव्यात उद्धव ठाकरे यांनी राज्यातील शेतकऱ्यांवर आलेल्या संकटावर आवाज उठवत सरकारला धारेवर धरले होते.

मते विकत घ्यायला तुमच्याकडे पैसे आहेत, शेतकऱ्याला घ्यायला पैसे नाहीत, अशी टीका करीत शेतकऱ्यांना तातडीने

मदत आणि कर्जमुक्ती मिळावी, या मागणीसाठी मराठावाड्यात आंदोलन करेन, असा इशारा दिला होता.

त्याच पार्श्वभूमीवर शुक्रवारी उद्धव ठाकरे यांनी शिवसेनेचे नेते आणि पदाधिकारी यांच्यासोबत बैठक

घेऊन मराठावाड्यातील आंदोलनाची रणनीती ठरवली. या आंदोलनासाठी लाहो शिवसैनिक येतील, असा दावा ठाकरे गटाकडून करण्यात आला आहे.

दीक्षाभूमीवर पुस्तकांची रेकॉर्डब्रेक विक्री



■ महासागर प्रतिनिधी, नागपूर, दि. ४ :
जीवनात यशस्वी व्हायचं असेल, तर पुस्तकांच्या काळात पुस्तकांवर जळण्यास ५ कोटी रुपयांची उलाढाल झाली. २ ऑक्टोबर रोजी धम्मचक्र प्रवर्तन दिन सोहळा उत्साहात साजरा करण्यात आला. यावेळी दक्षिण भारतातील राज्य कर्नाटक, तेलंगणा, तामिळनाडू यासह उत्तर भारतातील राज्यातील मुलांसही मोठ्या संख्येत आले.

दीक्षाभूमीवर देशभरातून येणाऱ्या अनुयायांची संख्या दरवर्षी वाढतच जात आहे. महाराष्ट्रवगळता देशातील

इतर प्रदेशात अनुयायांना बुद्ध, फुले, शाहू, आंबेडकरांचे विचारधन असलेले साहित्य सहज मिळत नाही. त्यामुळे नागपूरची दीक्षाभूमी आणि मुंबईच्या चैत्यभूमीवर येणाऱ्या अनुयायांचा ओढा पुस्तकांकडे अधिक असतो.

दीक्षाभूमीवर आलो की, एखादेतरी पुस्तक घेऊन जावे, अशी येथे येणाऱ्या प्रत्येकाची मुख्य इच्छा असते. त्यामुळे पुस्तकांच्या कोणत्याही स्टॉलवर गेले, की लोकांची गर्दी पाहायला मिळते.

दीक्षाभूमी परिसर आणि सभोवतालच्या परिसरात पुस्तक विक्रेत्यांचे तीनशेच्या वर स्टॉल होते. भारताचे संविधान, बुद्ध आणि त्यांच्या धम्म या ग्रंथांना सर्वाधिक मागणी होती. याशिवाय बाबासाहेब लिखित मूळ ग्रंथांची मागणी देखील मोठ्या प्रमाणात होती. लहान मुलांना महापुरुषांची ओळख करून देण्यासाठी कॉमिक्स स्वरूपातही पुस्तक उपलब्ध होत्या. त्यांचीही विक्री झाल्याचे सांगण्यात आले.

इटलीतील अपघातात नागपूरचे दाम्पत्य ठार

■ महासागर प्रतिनिधी
नागपूर, दि. ४ :
इटलीतील ग्रोसेटो येथे झालेल्या रस्ते अपघातात नागपुरातील दाम्पत्याचा मृत्यू झाला तर त्यांच्या मुलासह पाच जण जखमी झाले.

जावेद अख्तर (५७), नाझिरा अख्तर (४४) असे दगावलेल्या नागपुरातील दाम्पत्याचे नाव आहे. इटलीच्या ग्रोसेटो येथील ऑरिलिया राज्य रस्त्यावर उत्तरेकडे जाणाऱ्या लेनवर आशियाई पर्यटकांना घेऊन जाणारी व्हॅन आणि नऊ आसनी मिनीबसची धडक झाली. यात अख्तर दाम्पत्याचा मृत्यू तर त्यांच्या मुलांसह पाच जण जखमी झाले.

इटलीतील भारतीय दूतावासाने सांगितले की, ते पीडितांच्या कुटुंबीयांच्या संपर्कात आहेत.

ग्रोसेटोजवळ झालेल्या अपघातात नागपूरमधील दोन भारतीय नागरिकांच्या दुःखद निधनाबद्दल दूतावासकडून शोकही व्यक्त केला गेला. जिल्हाधिकारी डॉ. विपीन इटनकर यांनी सांगितले की, इटलीतील ग्रोसेटो येथे झालेल्या रस्ते अपघातात अख्तर दाम्पत्याचा मृत्यू झाला असून त्यांच्या मुलासह इतर काही जखमी असल्याचे रोमधील भारतीय दूतावासाकडून कळवले गेले. वृत्त मिळेपर्यंत तिथे रुग्णालयात प्रक्रिया सुरू होती.

श्री रंगनाथ स्वामी नागरी सहकारी पतसंस्था मर्यादित ळणी सोनेतारण जाहीर लिलाव

श्री रंगनाथ स्वामी नागरी सहकारी पतसंस्था मर्या,वणी सोने तारण कार्यालय खालील नमुद केलेले खात्यांचे **सोने तारण** कर्जदार यांना वारंवार मुदत संपलेचे पत्र रजिष्टर ए.डी.,मोबाईलवर मेसेज व्दारे/समक्ष भेट देऊन नोटीस दिली आहे. तरीही त्यांनी मुदतीत कर्ज परतफेड केलेली नाही अथवा खाते नुतणीकरण केले नाही. खालील थक्बाकीदाराकडील थक्बाकी वसुलीसाठी त्यांचे कर्जाचे तारणापोटी ठेवलेल्या वागिण्यांचा जाहीर लिलाव बुधवार दि. १५/१०/२०२५ व गुरुवार , दि. १६/१०/२०२५ रोजी खालील नमुद ठिकाणी शाळा कार्यालयात करण्यात येणार आहे. तरी इच्छुक खरेदीदारांनी नमुद केलेल्या ठिकाणी उपस्थित रहावे. मात्र लिलावाचे पूर्वी वकीत कर्जदारने कर्जफेड वा कर्ज नुतणीकरण केल्यास लिलाव रद्द करण्यात येईल. लिलावाच्या अटी व शर्ती लिलावाचे वेळी वाचुन दाखविण्यात येतील. लिलाव स्थगित ठेवणे व लिलाव मुदत वाढ देणे,रद्द करणे याबाबत सर्व अधिकार संस्थेने राखुन ठेवले आहेत.

अ. क्र.	खाते क्रमांक	कर्जदारांचे नाव	अ. क्र.	खाते क्रमांक	कर्जदारांचे नाव	अ. क्र.	खाते क्रमांक	कर्जदारांचे नाव	लिलावाची दिनांक व वेळ लिलावाचे ठिकाण
१	११०००६२३	भूषण गजावत खडसे	२	१२०००२७८	कुंभारे अरविंद्र नामदेव	३	८००००४२	तापसे अविवाश गुलाबराव	शाळा - भद्रावती एफ्फे पेट्रोलियम जवळ चंद्रपूर नागपूर पथ, भद्रवती, वेळ :१२.०० वा. वार – गुरुवार दि. १६-१०-२०२५
४	११०००६२४	भूषण मजानव खडसे	५	६०००२९१	प्रणवकुमार दीलतराव उलमाले	६	८००००६५	तापसे अविवाश गुलाबराव	
७	११०००३१४	दिनेश रामभाऊ छडमल	८	६०००२९१	संजय झिल्लिकी गायकवाड	९	८००००८७	चिंचोळकर गीता संजय	
१०	११०००५२९	तन्वीर अयुल्ला शेख	११	६०००१८९	दिवकर विलास मते	१२	८००००८९	कुकाडे विठ्ठल गुलाबराव	
१३	११०००५१५	तन्वीर अयुल्ला शेख	१४	६०००२८५	प्रकाश मवीरकर कातेरे	१५			
१६	११०००४३१	विजय मधुकर घरत	१७	११०००४८५	कमलेश राजेश शर्मा				
शाळा – गडचिरोली,राजपुरा									
अ. क्र.	खाते क्रमांक	कर्जदारांचे नाव	अ. क्र.	खाते क्रमांक	कर्जदारांचे नाव	अ. क्र.	खाते क्रमांक	कर्जदारांचे नाव	लिलावाची दिनांक व वेळ लिलावाचे ठिकाण
१	७०००५३७	वैशाली साईनाथ बोंडे	२	९०००६१०	कलवात राजेंद्र अशीक	३	९०००६०३	धुमणे प्रमोद एकनाथ	शाळा - राजपुरा आसकावद रोड, चंचावत सतिश्री वजळ, राजपुरा वेळ :१२.०० वा. वार – गुरुवार दि. १५-१०-२०२५
४	७०००५३५	अमर मधुकर भेंढी	५	९०००६०९	विमकर संदिप गोपाळ	६	९०००५८५	असत उल्ला बेग आजीज बेग	
७	७०००५२५	सरिंपर वासुदेव मिळकर	८	९०००५०५	गौरकर कवडू जनाईद	९	९०००५२५	जाकजुला संपत वीरिया	
१०	९०००६९२	जरिया वीताली रमण							
शाळा – गडचिरोली,गुल,पडसा									
अ. क्र.	खाते क्रमांक	कर्जदारांचे नाव	अ. क्र.	खाते क्रमांक	कर्जदारांचे नाव	अ. क्र.	खाते क्रमांक	कर्जदारांचे नाव	लिलावाची दिनांक व वेळ लिलावाचे ठिकाण
१	११००००१५	संतोष विनायक विनालकर	२	११०००१५४	राजेश हरिभाऊ तुपकर	३	११००००५६	वैदेरी मेघराज पंडरी	शाळा - गुल येथील सतिश्री वजळ, चंद्रपूर रोड, वेळ :१२.०० वा. वार – गुरुवार दि. १५-१०-२०२५
४	१००००१२९	वाकडकर प्रकाश मोरेश्वर	५	१००००१५०	वैनव अनिल बबकवार	६	१७००००५८	छाया सीताराम बंधवधे	
७	१०००००९८	यादव वीरेंद्र रामदेव	८	१००००१५१	वैनव अनिल बबकवार				

लिलावाच्या अटी शर्ती :-
१) लिलावाचा भाग येणारसर ६.५, ०००/-येथे भुन घन भाग प्यावा तयारले.
२) लिलाव मंजूर,नामंजूर किंवा स्थगित करणेचा अधिकार संसालक मंडळने राखुन ठेवला आहे.
३) अन्य अटी व शर्ती लिलावाच्या वेळी वाचुन दाखविण्यात येतील.

परप्रांतातून आलेल्या मुलाचा मेंदूज्वरमुळे मृत्यू?

■ महासागर प्रतिनिधी, नागपूर, दि. ४ :
उपराजधानीतील विविध रुग्णालयांमध्ये नागपूरसह राज्याबाहेरील मेंदूज्वर संशयितांच्या मृत्यूचा क्रम सुरूच दिसत आहे. ताच्या घटनेत मेयो रुग्णालयात तेलंगणातील एका मेंदूज्वर संशयित मुलाचा मृत्यू झाला. हा मुलगा कुटुंबीयांसह नागपुरात फिरायला आला होता.

आरोग्य विभागातील सूत्रांच्या माहितीनुसार, हा मुलगा कुटुंबीयांसह पर्यटनासाठी नागपुरात विमानाने आला होता. येथे त्याची प्रकृती बिघडली. त्याने उपचार घेतले. परंतु प्रकृती खालवल्याने त्याला मेयो रुग्णालयात दाखल करण्यात आले. येथे त्याचा ३० सप्टेंबरला मृत्यू झाला. त्याचे दोन्ही मूत्रपिंड निकामी झाल्याचे डॉक्टरांच्या प्राथमिक निरीक्षणात पुढे आले. प्रयोगशाळेतील तपासणी त्याला मेंदूज्वर असल्याचेही पुढे आले. त्यामुळे मुलाचे नमुने प्रयोगशाळेत पाठवण्यात आले आहेत. मृत्यू अकैक्षणांनंतरच मृत्यूचे नेमेके कारण स्पष्ट होणार आहे.

दरम्यान, मेयो प्रशासनाकडून या मुलाच्या मृत्यूची माहिती नागपूर महापालिकेला कळवली गेली. त्याला नागपूर महापालिकेतील आरोग्य विभागातील अधिकाऱ्यानेही दुजोरा दिला. नागपुरातील विविध रुग्णालयात आजपर्यंत मेंदूज्वर संशयित म्हणून २० रुग्णांची नोंद झाली. त्यापैकी ९ रुग्णांचा मृत्यू झाला. त्यात नागपूर शहरातील दोन रुग्णांसह एकाचा समावेश आहे. एका रुग्णावर उपचार सुरू आहेत.

नागपूर जिल्ह्यातील विविध रुग्णालयांत अत्यावधीत सनाहवीत मेंदूज्वराचे (अ‍ॅक्युट एन्सेफलायटीस सिंड्रोम) २० रुग्ण आढळले. त्यापैकी ९ मुलांच्या मृत्यूंच्या कारणांचे गूढ कायम आहे. पुण्याच्या राष्ट्रीय विषाणू प्रयोगशाळेतील (एनआयव्ही) तीन सदस्यीय पथकांने शहरातील एक मृत्यू झालेल्या मानकापूर भागातील प्राणी, डासासह इतरही काही नमुने गोळा केले. त्याची चाचणी एनआयव्ही प्रयोगशाळेत केल्यावर मृत्यूचे कारण शोधण्याचा प्रयत्न सुरू आहे.

या रुग्णांमुळे नागपुरात आकस्मिक पोहचलेल्या एनआयव्हीच्या पथकामध्ये शास्त्रज्ञ डॉ. विजय बोद्रे, डॉ. अविनाश देवशतवार, डॉ. सुरेंद्र कुमार यांचा समावेश आहे. तर त्यांच्यासोबत राज्याच्या आरोग्य विभागाच्यावतीने राहुल जगताप, डॉ. प्रेमचंद कांबळे, डॉ. महेंद्र जगताप हेही नागपुरात आले होते.

सध्या थंडी वाजणे व तीव्र ताप येणारे रुग्ण वाढले असल्याचे निरीक्षण डॉक्टरांनी नोंदवले. त्यापैकी अनेक रुग्णांत तीव्र सर्दी, खोकलासह इतर लक्षणे आढळत आहे. या पद्धतीच्या रुग्णांना लक्षणांनुसार प्रतिजैविक देण्यास सल्ला तज्ज्ञांकडून दिला गेल्याचे सूत्रांनी सांगितले.

ट्रकच्या धडकेत बिबट्याचा मृत्यू

■ महासागर प्रतिनिधी, अमरावती, दि. ४ :

रस्ता ओलांडणाऱ्या बिबट्याला भरधाव ट्रकने धडक दिली. यात बिबटचा जागीच मृत्यू झाल्याची घटना घडली. मृत्यू झालेला बिबट अंदाजे सात ते आठ वर्षांचा नर होता.

अमरावती ते चांदूर रेल्वे मार्गावरील वडाळीलगत राज्य राखीव पोलिस दल वसाहतीसमोरील रस्त्यावरून रात्री साडेसात ते आठ वाजताच्या सुमारास एक बिबट रस्ता ओलांडत होता. याचवेळी या मार्गावरून भरधाव जाणाऱ्या ट्रकने बिबट्याला धडक दिली. यात बिबट्याचा जागीच मृत्यू झाला. या वेळी या मार्गावरून जाणाऱ्या वाहन चालकांनी घटनास्थळी थांबून पाहिले असता त्यांना बिबट मृत अवस्थेत आढळला.

घटनेची माहिती वनविभाग व फ्रेजरपुरा पोलिसांना दिली. पोलिस व वनविभागाचे पथक घटनास्थळी दाखल झाले. बिबट्याचा मृतदेह उत्तरीय तपासणीसाठी वडाळी येथील वनविभागाच्या परिसरात नेला. दरम्यान, पोहारा जंगलात बिबट्याचा वावर असून, बिबट अनेकदा चांदूर रेल्वे मार्ग ओलांडत असतात. यापूर्वी देखील एका बिबट्याचा मृत्यू झाल्याची घटना घडली होती.

